
” ಪರ್ವಜ್ಞನ ವಚನಗಳು” ಕನ್ನಡ ನಾಡಿನ ಮೂಲೆ ಮೂಲೆಯಲ್ಲಿಯೂ ಮನೆ. 
ಮಾತಾಗಿವೆ. ಪಂಡಿತ ಪಾಮರರೂ ಅವುಗಳನ್ನು ಓದಿ ಅರ್ಥೈಸಿಕೊಂಡು ಆನಂದಿಸುವರು. 
ಇದು ಜಾನಪದ ಸಾಹಿತ್ಯ. ಇವನ ಭಾಷೆ ಆಡು ಭಾಷೆ. ಜನಸಾಮಾನ್ಯರಿಗೆ ಅರ್ಥ 
ವಾಗುವ ಭಾಷೆ. ಕರ್ನಾಟಕದಲ್ಲೆಲ್ಲಾ ಸಂಚರಿಸಿ ಜನರಿಗೆ ನೀತಿ ಬೋಧೆ ಮಾಡಿದ 
ಜಾನಪದ ಕವಿ ಶ್ರೇಷ್ಠ ಸರ್ವಜ್ಞ. 


ಈ ಕವಿ ಹುಟ್ಟಿ ನಾಲ್ಕು ಶತಮಾನಗಳು ಕಳೆದಿವೆ. ಇಂದು ಕರ್ನಾಟಕದಲ್ಲಿ ಈತನ 
ನಾಲ್ಕನೆಯ ಶತಮಾನೋತ್ಸವವನ್ನು ಆಚರಿಸಲು ಕರ್ನಾಟಕದ ಸರ್ಕಾರ ನಿರ್ಧರಿಸಿ 
ಅದಕ್ಕಾಗಿ ಒಂದು ಸಲಹಾ ಸಮಿತಿಯನ್ನು ರಚಿಸಿತು. ಅದರ ಅಧ್ಯಕ್ಷರು ಶಿಕ್ಷಣ ಸಚಿವರಾದ 
ಮಾನ್ಯ ಎಂ. ವಂಲ್ಲಿಕಾರ್ಜುನ ಸ್ವಾಮಿಗಳು. ಆ ಸಲಹಾ ಸಮಿತಿ ಈ ಕೆಳಗಿನ ತೀರ್ಮಾನ 
ಗಳನ್ನು ಕೈಗೊಂಡಿತು. 

1. 1960ರಲ್ಲಿ ನಮ್ಮ ಸರ್ಕಾರದವರು ದಿವಂಗತ ರೆವರೆಂಡ್‌ ಉತ್ತಂಗಿ ಚನ್ನಪ್ಪ 
ನವರು ಸಂಪಾದಿಸಿದ-ಪ್ರಕಟಿಸಿದ ಸರ್ವಜ್ಞನ ವಚನಗಳು ಎಂಬ ಗ್ರಂಥದ ಕಾಪಿರೈಟ್‌ ಹಕ್ಕನ್ನು 
ಪಡೆದು ಪ್ರಕಟಿಸಿದ ಆ ಗ್ರಂಥವನ್ನು ಪುನಃ ವಂರುದ್ರಿಸಿ ಪ್ರಕಟಿಸುವುದು ; 

2. ಕನ್ನಡ ನಾಡಿನ ಜನಸಾಮಾನ್ಯರಿಗೆ ಅನುಕೂಲವಾಗುವಂತೆ ಮುಖ್ಯ ವರ್ಚ 
ಗಳನ್ನು ಆರಿಸಿ "ವಚನ ಸಂಗ್ರಹವನ್ನು ಮುದ್ರಿಸಿ ಸುಲಭ ಬೆಲೆಗೆ ದೊರಕುವಂತೆ 
ಮಾಡುವುದು ; 

3. ಸರ್ವಜ್ಞಮೂರ್ತಿಯನ್ನು ಕುರಿತು ವಿವಿಧ ವಿದ್ವಾಂಸರ ಲೇಖನಗಳನ್ನೊಳಗೊಂಡ 
“ ಸರ್ವಜ್ಞ ಪ್ರಶಸ್ತಿ ಯನ್ನು ಸಂಪಾದಿಸಿ ಪ್ರಕಟಿಸುವುದು. 

4. ಸರ್ವಜ್ಞ ಕವಿಯ ಹುಟ್ಟೂರಾದ ಅಬಲೂರಿನಲ್ಲಿ ಒಂದಂ ಸ್ಮಾರಕವನ್ನು 
ರಚಿಸುವುದು ; 

ರ. ಈ ಉತ್ಸವವನ್ನು 1978 ಜನವರಿ ಮೂವತ್ತರಿಂದ ಒಂದು ತಿಂಗಳಕಾಲ ಕನ್ನಡ 
ನಾಡಿನಾದ್ಕಂತ ಆಚರಿಸುವಂತೆ ಏರ್ಪಾಡು ಮಾಡುವುದು ; 


ಮೇಲಿನ ತಿರ್ಮಾನಗಳಂತೆ ಸರ್ವಜ್ಞ ಕವಿಯ ವಚನಗಳಲ್ಲಿ ಮುಖ್ಯವಾದ ಸುಮಾರು 
350 ತ್ರಿಪದಿಗಳನ್ನು ಆರಿಸಿಕೊಂಡು ವಚನ ಸಂಗ್ರಹವನ್ನು ಸಿದ್ಧಪಡಿಸಿ ಅದಕ್ಕೆ ಪೀಠಿಕೆ, ಟೀಕೆ 
ಟಿಪ್ಪಣಿಗಳನ್ನು ಬರೆದು ಕೊಡುವ ಹಿರಿಯ ಹೊಣೆಯನ್ನು ಸುಪ್ರಸಿದ್ಧ ಸಾಹಿತಿಗಳಾದ 
ಪಂಡಿತರತ್ನಂ, ಪದ್ಮಶ್ರೀ ಬಿ. ಶಿವಮೂರ್ತಿ ಶಾಸ್ತ್ರಿಗಳಿಗೆ ವಹಿಸಲಾಯಿತು. ಅವರು ಸಲಹಾ 
ಸಮಿತಿಯ ಸದಸ್ಯರು. ಉತ್ಸವವು ಯಶಸ್ವಿಯಾಗಬೇಕೆಂದು ಬಯಸುವವರು. ಈ 

ಎಲ್ಲಾ ಕಾರ್ಯಕ್ರಮಗಳಲ್ಲಿಯೂ ತಮ್ಮ ಇಳಿವಯಸ್ಸಿನಲ್ಲಿಯೂ ಉತ್ಸಾಹದಿಂದ ಪಾಲ್ಗೊಳ್ಳುವ 
ಸ್ನಭಾವದವರು. ಅವರು ಸಮಿತಿಯ ಪ್ರಾರ್ಥನೆಯನ ನ್ನ 
ಸಿದ್ದ ಪಡಿಸಿ ಕೊಟ್ಟಿದ್ದಾರೆ. 

ಇಲ್ಲಿ ಆಯ್ಕೆ ಮಾಡಿರುವ ವಚನಗಳು ಜನಜೀವನವನ ಸ ಉತ್ತಮಪಡಿಸಲು ಅಗತ 
ವಾದ ವಿಷಯಗಳನ್ನು ಒಳಗೊಂಡಿವೆ. ಅವುಗಳನ್ನು ಫಗ ಜನತೆಯ ಕ್ಲೆಯಲ್ಲಿ 
ಇಡಲಾಗಿದೆ. ಶ್ರಮವಹಿಸಿ ಈ ಸಂಗ್ರಹವನ್ನು ಸಿದ್ಧಪಡಿಸಿಕೊಟ್ಟ ಪಂಡಿತರತ್ನಂ, ಪದ್ಮಶ್ರೀ 
ಬಿ. ಶಿವಮೂರ್ತಿ ಶಾಸ್ತ್ರಿಗಳವರಿಗೆ ಸಮಿತಿಯು ಯಣಿಯಾಗಿದೆ. 

ಸಮಾಜದಲ್ಲಿ ಧರ್ಮ ನೀತಿಗಳ ಕಡೆಗೆ ಲಕ್ಷ್ಯವು ಕಡಿಮೆಯಾಗಿದ್ದಾಗ ಅದರ ಅಂಕು 
ಡೊಂಕುಗಳನ್ನು ತಿದ್ದಿ ಮಾನವ ಜೀವನದ ಗುರಿಯನ್ನು ಅರಿವು ಮಾಡಿಕೊಡಲು ಆಗಾಗ ಈ 
ಜಗತ್ತಿನಲ್ಲಿ ಮಹಾನ್‌ ವ್ಯಕ್ತಿಗಳ ಜನನವಾಗಿದೆ, ಆಗುತ್ತಲೇ ಇದೆ. ಇಂತಹವರಲ್ಲಿ ನಮ್ಮ 
ನಾಡಿನಲ್ಲಿ ಜನ್ಮ ತಳೆದ ವಿಭೂತಿ ಪುರುಷರಂ ಪುರಂದರದಾಸರು, ಕನಕದಾಸರು, ಭಕ್ತಿ 
ಭಂಡಾರಿ ಬಸವಣ್ಣನವರಂ ಮತ್ತು ಸರ್ವಜ್ಞಮೂರ್ತಿ. ಮೊದಲ ಮೂವರು ವಿಭೂತಿ 
ಪುರುಷರ ನೆನಪಿನ ಉತ್ಸವಗಳನ್ನು ನವ್ಮೂ ಸರ್ಕಾರದವರು ಈಗಾಗಲೇ ವೈಭವದಿಂದ ಆಚರಿಸಿ 
ಅವರು ಸಾರಿದ ತತ್ತ್ವಗಳನ್ನು ನೆನಪು ಮಾಡಿಕೊಡುವ ಪ್ರಯತ್ನವನ್ನು ಮಾಡಿದ್ದಾರೆ. 

ಹಾಗೆಯೇ ಅನುಭವಿಯಾದ ಸರ್ವಜ್ಞಮೂರ್ತಿಯು ಸಾರಿದ ತತ್ವಗಳು ನಮ್ಮ 
ನಾಡಿನ ಜನಸಾಮಾನ್ಯರ ಮನದಲ್ಲಿ ನಿಂತು ಅವರ ಸಾಮಾಜಿಕ, ಆರ್ಥಿಕ, ರಾಜಕೀಯ ಮತ್ತು 
ಧಾರ್ಮಿಕ ಜೀವನವು ಸುಗಮವಾಗಬೇಕು. 


ಈ ಕವಿಯು ಹುಟ್ಟಿ ನಾಲ್ಕು ಶತಮಾನಗಳಾಗಿವೆ. ಆತನನ್ನು ಇಂದು ಸ್ಮರಿಸು 
ತ್ತಿದ್ದೇವೆ. ಜೀವನದ ಹಲವು ಕ್ಷೇತ್ರಗಳನ್ನು ಕುರಿತು ಆತನು ಆಡಿರುವ ಮಾತುಗಳು 
ಇಂದಿಗೂ ಅನ್ವಯಿಸುತ್ತವೆ. ಅವುಗಳು ಆಚರಣೆಗೆ ಯೋಗ್ಯವಾಗಿವೆ. ಅವುಗಳ 
ಆಚರಣೆಯು ನಮ್ಮ ಸಾಮಾಜಿಕ ಜೀವನವನ್ನು ಹಸನಾಗಿಸುತ್ತದೆ. 


ಇಂತಹ ಉತ್ಸವಗಳು ಹಿರಿಯ ಆದರ್ಶವುಳ್ಳ ವ್ಯಕ್ತಿಗಳ ಜೀವನದ ಪರಿಚಯವನ್ನು 
ಮಾಡಿಕೊಟ್ಟು ನಮ್ಮ ಜೀವನದಲ್ಲಿ ಉತ್ಕರ್ಷವನ್ನುಂಟುಮಾಡುತ್ತವೆ. ಅದರಿಂದ ನಮ್ಮ 
ಮನಸ್ಸು ಪರಿಪಕ್ವವಾಗುತ್ತದೆ. ಅಲ್ಲದೆ ನಮ್ಮಲ್ಲಿ ನಾಡು ನುಡಿಗಳ ಅಭಿಮಾನವನ್ನು 
ಹೆಚ್ಚಿಸುತ್ತದೆ. 

ಈ ವಚನ ಸಂಗ್ರಹವನ್ನು ಕನ್ನಡ ನಾಡಿನ ಜನಸಾಮಾನ್ಯರ ಹಾಗೂ ವಿದ್ಯಾರ್ಥಿಗಳ 
ಹಿತದೃಷ್ಟಿಯಿಂದ ಪ್ರಕಟಿಸಲಾಗಿದೆ. 


ಎಸ್‌. ಮಂಚಯ್ಯ 
ದಿನಾಂಕ: 80-1-1976 ನಿರ್ದೇಶಕರು 


ಪಠ್ಯಪುಸ್ತಕಗಳ ಇಲಾಖೆ, 


ಕರ್ನಾಟಕ ಸರ್ಕಾರ, ಬೆಂಗಳೂರು. : 


ಕರ್ನಾಟಕದ ಜಾನಪದ ಕವಿಚಕ್ರವರ್ತಿಯಾದ ಸರ್ವಜ್ಞಮೂರ್ತಿಯು ಕನ್ನಡನಾಡಿನ ಧಾರವಾಡ 
ಜಿಲ್ಲಾ ಹಿರೇಕೆರೂರು ತಾಲ್ಲೂಕು ಅಬಲೂರಿನಲ್ಲಿ ಹುಟ್ಟಿದವನು. ಇವನ ತಂದೆ ಮಾಸೂರು 
ಬಸವರಸ. ತಾಯಿ ಮಾಳವ್ವೆ. ಬಸವರಸನು ಆರಾಧ್ಯ ಬ್ರಾಹ್ಮಣನೆಂದೂ, ಮಾಳವ್ವೆಯು ಕುಂಬಾರ 
ಗಿತ್ತಿಯೆಂದೂ ಹೇಳಲಾಗಿದೆ. ಇವರೀರ್ವರ ಆಕಸ್ಮಿಕ ಸಂಗದಿಂದ ಜನಿಸಿದವನೇ ಸರ್ವಜ್ಞ. ಈತನು 
ಬಾಲ್ಯದಲ್ಲಿ ಅಬಲೂರಿನಲ್ಲಿ ತನ್ನ ವಿದ್ಯಾಭ್ಯಾಸವನ್ನು ಮುಗಿಸಿದಂತೆ ತೋರುತ್ತದೆ, ವಯಸ್ಸಿಗೆ ಬಂದ 
ಮೇಲೆ ಇವನು ತಂದೆತಾಯಿಗಳ ಹಂಗುತೊರೆದು "ಎಲ್ಲರೊಳಗೆ ಒಂದೊಂದು ನುಡಿಗಲಿತು, ವಿದ್ಯೆಯ 
ಪರ್ವತವೇ ಆಗಿ' ಕರ್ನಾಟಕವನ್ನು ಸುತ್ತಾಡಿ ಜನರಿಗೆ ನೀತಿಧರ್ಮಗಳನ್ನು ಉಪದೇಶಿಸಿದಂತೆ 
ತೋರುತ್ತದೆ. ಅವನೇ ಹೇಳಿರುವಂತೆ, “ ಮಂಡೆ ಬೋಳಿಸಿಕೊಂಡು, ತುಂಡುಗಂಬಳಿ ಹೊದೆದು, 
ಹಿಂಡನಗಲಿದ ಗಜದಂತೆ” ಇವನು ಕನ್ನಡ ನಾಡಿನಲ್ಲೆಲ್ಲಾ ಅಡ್ಡಾಡಿದಂತೆ ತೋರುತ್ತದೆ. ಸರ್ವಜ್ಞನು 
ಹದಿನಾರನೆಯ ಶತಮಾನಕ್ಕಿಂತ ಹಿಂದಿನವನೆಂದು ಸಂಶೋಧಕರು ತೀರ್ಮಾನಕ್ಕೆ ಬಂದಿದ್ದಾರೆ. ಅಂದರೆ 
ನಾಲ್ಕು ನೂರು ವರ್ಷಗಳ ಹಿಂದೆ ಆತನು ಕರ್ನಾಟಕದಲ್ಲಿ ಬಾಳಿಬದುಕಿದನೆಂದು ಸಿದ್ಧವಾಗುತ್ತದೆ. 


ಸರ್ವಜ್ಞಮೂರ್ತಿಯು ವಿಶ್ವಧರ್ಮವನ್ನು ನಿರೂಪಿಸಿದ ಉದಾತ್ತ ಕವಿ. ತಮಿಳಿನ 
ತಿರುವಳ್ಳೆವರ್‌, ತೆಲುಗಿನ ವೇಮನ, ಮಹಾರಾಷ್ಟ್ರದ ರಾಮದಾಸ, ಉತ್ತರ 'ಭಾರತದ ಕಬೀರ್‌ ಇವರಂತೆ 
ಉದಾತ್ತ `ರಾಷ್ಟ್ರೀಯ ಕವಿಯಾಗಿದ್ದಾನೆ. ಆದರೆ ಸರ್ವಜ್ಞನ ವಚನಗಳಲ್ಲಿ ವೀರಶೈವ ಪರಿಭಾಷೆಯ ಸ 
ಅಷ್ಟಾವರಣ, ಪಂಚಾಚಾರ, ಷಟ್ಟಲ ತತ್ತ್ವಗಳ ನಿರೂಪಣೆ ಇದೆ. ಶ್ರೀ ಬಸವಾದಿ ಶರಣರ ವಚನಗಳ ಇ! 
ಪ್ರಭಾವ ಅವನ ಮೇಲೆ ಅಧಿಕವಾಗಿ ಬಿದ್ದಿದೆ. ಆದ್ದರಿಂದ ಅವನು ಲಿಂಗವಂತ ಧರ್ಮವನ್ನು ಒಪ್ಪಿದ್ದ ವೈ. 
ಕವಿಯೆಂದು ವಿದ್ವಾಂಸರು ತೀರ್ಮಾನಿಸಿದ್ದಾರೆ. ಕರ್ಣಾಟಕ ಕವಿಚರಿತೆಕಾರರೂ, ದಿ. ರೆವೆರೆಂಡ್‌ ಹೂತ 


ಸಕ ಉತ್ತಂಗಿಯವರೂ ಇದೇ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ಕೆಲವರು ಇವನು ಯಾವುದೇ ಮತ 
ಪ್ರೆಮ್ಮ4-1 ಧರ್ಮಕ್ಕೆ ಕಟ್ಟುಬಿದ್ದಿರಲಿಲ್ಲವೆಂದು ಹೇಳುವುದರಲ್ಲಿರ್ಥವಿಲ) ಅವನ ವಚನಗಳೇ ಅವನ ಮತಧರ್ಮ 
ಸ ನಿಷ್ಠೆಗೆ ಸಾಕ್ಷಿ ಎನಿಸಿವೆ. ಇವನ ವಚನಗಳನ್ನು ಬಹುಮಟ್ಟಿಗೆ ಲಿಂಗವಂತ ವಿದ್ವಾಂಸರು ತಾಳೆಯೋಲೆ 


ಗಳಲ್ಲಿ ಸಂಗ್ರಹಿಸಿರುವುದು ಇಲ್ಲಿ ಸ್ಮರಣಾರ್ಹವಾಗಿದೆ. ಇನೆ ನೇಲ ೮. *ನಂಸಳ್ಕೂ ಇನ ಕಬ 


ಸರ್ವಜನು "ಜನ ಬದುಕಲೆಂಬ' ಕಾರಣದಿಂದ ಕಂಡುದನು ಕಂಡಂತೆ ಆಡುವ ಖಂಡಿತವಾದಿ 


ಇಂ 


ಯಾಗಿ ತನ್ನ ವಚನಗಳನ್ನು ನಿರೂಪಿಸಿರುತ್ತಾನೆ. ಕನ್ನಡಜನಕ್ಕೆ ಅತ್ಯಂತ ಪ್ರಿಯವಾದ ತ್ರಿಪದಿಗಳನ್ನು 
ತನ್ನ ಉಪದೇಶಕ್ಕೆ ಬಳಸಿಕೊಂಡಿದ್ದಾನೆ. “ತ್ರಿಪದಿ' ಕನ್ನಡಿಗರಿಗೆ ಬಹಳ ಪ್ರಿಯವಾದ ಛಂದಸ್ಸು. ಅದು 
ಕ್ರಿ. ಶ. ಆರನೆಯ ಶತಮಾನದ ಬಾದಾಮಿಯ ಶಿಲಾಶಾಸನದಲ್ಲಿ ಕುಣಿಸಿಕೊಂಡಿದೆ. ಕನ್ನಡ ಜಾನಪದ 
ಸಾಹಿತ್ಯವಂತೂ ತ್ರಿಪದಿಯಲ್ಲೇ ಹಾಸುಹೊಕ್ಕಾಗಿದೆ. ರನ್ನನ " ಗದಾಯುದ್ಧ' (10ನೇ ಶತಮಾನ), 
ಸೋಮರಾಜನ “ ಉದ್ಭಟಕಾವ್ಯ' (18ನೇ ಶತಮಾನ), ಷಡಕ್ಷರದೇವನ " ರಾಜಶೇಖರ ವಿಳಾಸ ' 
(17ನೇ ಶತಮಾನ) ಮೊದಲಾದ ಮಹಾಕಾವ್ಯಗಳಲ್ಲಿ ಕೂಡ ನಾವು ತ್ರಿಪದಿಯನ್ನು ಕಾಣಬಹುದು. 
ಹನ್ನೆರಡನೇ ಶತಮಾನದ ಸಿದ್ಧರಾಮ ಮತ್ತು ಅಕ್ಕಮಹಾದೇವಿಯರು ತ್ರಿಪದಿಗಳಲ್ಲಿ ಗ್ರಂಥಗಳನ್ನು 


ರಚಿಸಿದ್ದಾರೆ. ಕನ್ನಡಿಗರ ಪರಂಪರೆಗೆ ಅನುಗುಣವಾಗಿ "ಕಿರಿದರೊಳೆ ಪಿರಿದುಮರ್ಥಮನರಿಪಲ್‌ ಬಲ್ಲ' 


ಲ 


vi 


ಸಾಮರ್ಥ್ಯವು ಈ ತ್ರಿಪದಿಗಿದೆ. ಶಿವಶರಣರ ವಚನ ಸಾಹಿತ್ಯದಲ್ಲಿಯೂ, ಹರಿದಾಸರ ದಾಸಸಾಹಿತ್ಯ 
ದಲ್ಲಿಯೂ, ಕನ್ನಡ ಶತಕಸಾಹಿತ್ಯದಲ್ಲಿಯೂ ಈ ಹಿತಮಿತ ವಚನ ನಿರೂಪಣೆಯನ್ನು ನಾವು 
ನೋಡಬಹುದಾಗಿದೆ. 


ಸರ್ವಜ್ಞನು ಉಚ್ಚವಿಚಾರಗಳ ಅಚ್ಚಗನ್ನಡ ಕವಿ. ಅದರಲ್ಲಿಯೂ ಜಾನಪದ ಕವಿ. 
ಉದಾತ್ತವಾದ ತನ್ನ ಅಭಿಪ್ರಾಯಗಳನ್ನು ಸರಳವಾದ ಕನ್ನಡ ಮಾತುಗಳಲ್ಲಿ, ಸುಸ್ಪಷ್ಟವಾದ ಶೈಲಿಯಲ್ಲಿ 
ಹಿತಮಿತವಾದ ರೀತಿಯಿಂದ ಸರ್ವಜ್ಞನು ಹೇಳಿರುತ್ತಾನೆ. ಅವನ ವಚನಗಳ ಕೆಲವು ಮಾತುಗಳು 
ಗಾದೆಯ ಮಾತುಗಳಂತೆ ಕನ್ನಡ ಜನರ ನಾಲಗೆಯಲ್ಲಿ ನಲಿದಾಡುತ್ತಿವೆ. 


ಮನುಷ್ಯನ ಬಾಳಿನಲ್ಲಿ ಅನೇಕ ಸಮಸ್ಯೆಗಳು ಎದುರಾಗುತ್ತವೆ. ಅವುಗಳನ್ನು ಹೇಗೆ ಪರಿಹರಿಸಿ 
ಕೊಳ್ಳಬೇಕೆಂಬುದು ಸಾಮಾನ್ಯ ಜನರಿಗೆ 300 ಕೆಲವು ಸಮಯದಲ್ಲಿ ಪಂಡಿತರೂ ಮೂಢ 
ರಾಗುತ್ತಾರೆ. ಈ ಸಮಸ್ಯೆಗಳಿಗೆ ದಿವ್ಯಜ್ಞಾನಿಯಾದ ಸರ್ವಜ್ಞನು ಒಳ್ಳೆಯ ಪರಿಹಾರಗಳನ್ನು 
ಹೇಳಿರುತ್ತಾನೆ. ಸರ್ವಜ್ಞನ ವಚನಗಳನ್ನು ಶ್ರದ್ಧೆಯಿಂದ ಓದಿದವರು ಅವುಗಳ ಪ್ರಯೋಜನವನ್ನು 
ಸುಲಭವಾಗಿ ಅರಿಯಬಹುದು. ಸರ್ವಜ್ಞನು ಸಂಸ್ಕೃತದ ಕೆಲವು ಸುಭಾಷಿತಗಳನ್ನು ತನ್ನ ತ್ರಿಪದಿಗಳಲ್ಲಿ 
ಸಂಗ್ರಹಿಸಿ ಹೇಳಿದ್ದಾನೆ. ಆದ್ದರಿಂದ ಆತನು ಕೆಲಕಾಲ ಗುರುಕುಲವಾಸ ಮಾಡಿ, ಸಂಸ್ಕೃತವನ್ನು ಕೂಡ 
ಅಭ್ಯಾಸ ಮಾಡಿರಬಹುದೆಂದು ತರ್ಕಿಸಬಹುದಾಗಿದೆ. 


ಸರ್ವಜ್ಞನ ಹುಟ್ಟು ಹೆಸರು ಏನು ಎಂಬುದು ಯಾರಿಗೂ ತಿಳಿದುಬಂದಿಲ್ಲ. ತಮಿಳಿನ 
ತಿರುವಳ್ಳವರ್‌ ವಿಚಾರವೂ ಹೀಗೆಯೇ ಇದೆ. "ಸರ್ವಜ್ಞ' ಎಂಬುದು ಅವನಿಗೆ ಜನರು ಕರೆದ ಹೆಸರಾಗಿರ 
ಬೇಕು. ಸರ್ವಜ್ಞನು ತೆಲುಗಿನ ವೇಮನನ ಹಾಗೆ, ಮರಾಠಿಯ ರಾಮದಾಸನ ಹಾಗೆ, ತನಗೆ ತಾನೇ 
ಉಪದೇಶ ಮಾಡಿಕೊಂಡಿದ್ದಾನೆ. ಇನ್ನೊಬ್ಬರಿಗೆ ಉಪದೇಶ ಮಾಡಹೋಗುವುದು ಒಂದು ಬಗೆಯ 
ಅಹಂಕಾರವೆಂಬ ಭಾವನೆ ಇವರುಗಳ ಮನಸ್ಸಿನಲ್ಲಿ ಮೂಡಿರಬೇಕು. ಅದು ಕಾರಣವೇ ಅವರು 
ತಮ್ಮನ್ನು ಕುರಿತು ತಾವೇ ಹೇಳಿಕೊಂಡಿದ್ದಾರೆ. ಇದು ಅವರ ನಿರಹಂಕಾರ ಭಾವನೆಗೆ ನಿದರ್ಶನವಾಗಿದೆ. ' 
ಸರ್ವಜ್ಞನು ತಾನು ಮೊದಲು ಕೈಲಾಸದಲ್ಲಿ ಪುಷ್ಪದತ್ತನಾಗಿದ್ದೆ ನೆಂದೂ, ಆಮೇಲೆ ವರರುಚಿಯಾಗಿ ' 
ಹುಟ್ಟಿದೆನೆಂದೂ ಹೇಳಿದ್ದಾನೆ. 2 | 


ಈಗ ದೊರೆತಿರುವ ಸುಮಾರು ಎರಡು ಸಾವಿರ ವಚನಗಳನ್ನು ಸರ್ವಜ್ಞನು ಒಂದೇ ಕಡೆ ಕುಳಿ 
ಒಂದೇ ಕಾಲದಲ್ಲಿ ಗ್ರಂಥರೂಪವಾಗಿ ಬರೆದಂತೆ ತೋರುವುದಿಲ್ಲ. ಅವನು ದೇಶಾಟನ ಮಾಡುವಾಗ 
ತನ್ನ ಕಣ್ಣಿಗೆ ಬಿದ್ದ ಸಂಗತಿಯನ್ನು ಕುರಿತು, ಸ್ಫೂರ್ತಿ ಬಂದಾಗ, ತ್ರಿಪದಿಯಲ್ಲಿ ಹಾಡಿಕೊಂಡು 
ಹೊರಟಿದ್ದಾನೆ. ಅವುಗಳ ಬೆಲೆ ತಿಳಿದ ಸಮ ಆವುಗಳನ್ನು ಸಂಗ್ರಹಿಸಿ ಬರೆದ ಪ 
ಎಂದು ಊಹಿಸಬಹುದು. ಶ್ರೀ ರಾಮಕೃಷ್ಣ ಪರಮಹಂಸರು, ಶ್ರೀ ರಮಣ ಮಹ | 
ಮೊದಲಾದ ಇತ್ತೀಚಿನ ಮಹನೀಯರ ಉಪದೇಶಗಳನ್ನು ಅವರ ಶಿಷ್ಕವೃಂ 
ಪ್ರಕಟಿಸಿರುವ ನಿದರ್ಶನಗಳನ್ನು ನಾವು ನೆನೆಯಬಹುದು. ಈಗ ದೊ! 
ಸರ್ವಜ್ಞನೇ ಬರೆದವುಗಳಲ್ಲ. ಅವನ ಹೆಸರಿನಲ್ಲಿ ಬೇರೆ ಕೆಲವು | 
ಕೋರ ದೆ ಎಂದು ವಿದ್ವಾಂಸರು ನಿಶ್ಚಯಿಸಿದ್ದಾ ತ್ಯ 
pb 

* ಸರ್ವಜ್ಞನ ವಚನಗಳು” ಈಗ ಅಥಣಿಯ ಶ್ರೀ ಮನೋಹರರಾವ್‌ ದೇಶಪಾಂಡೆ ಅವರಿಂದ 
ಮರಾಠಿಗೆ 'ಸರ್ವಜ್ಞಾ ಚ ಅಭಂಗ ಸಂದೇಶ್‌' ಎಂಬ ಹೆಸರಿನಿಂದ ಅನುವಾದವಾಗಿವೆ. ರಾಯದುರ್ಗದ 
ಶ್ರೀ ಕಲುಗೆಳೇಡು ಅಶ ಶೈ ತ್ಥರಾಯರು "ಸರ್ವಜ್ಞ ವಚನಮುಲು' ಎಂದು ತೆಲುಗು ಭಾಷೆಗೆ 
ಭಾಷಾಂತರಿಸಿದ್ದಾರೆ. ತಮಿಳಿನ ತಿರುವಳ್ಳವರ ವಚನಗಳನ್ನು ಅನೇಕರು, ಅದರಲ್ಲಿಯೂ 
ಶ್ರೀ ಸಿ. ರಾಜಗೋಪಾಲಾಚಾರ್ಯರು ಇಂಗ್ಲೀಷಿಗೆ ಭಾಷಾಂತರಿಸಿದ್ದಾರೆ. ತೆಲುಗಿನ ವೇಮನ ವಚನ 
ಗಳನ್ನು ಡಾ. ಪಿ. ಸಿ. ಬ್ರೌನ್‌ ಅವರು ಇಂಗ್ಲೀಷ್‌ಗೆ ಅನುವಾದಿಸಿದ್ದಾರೆ. ಅದೇ ಪ್ರಕಾರ ಜನಪ್ರಿಯ 
ಕನ್ನಡ ಕವಿ ಸರ್ವಜ್ಞ ನ ವಚನಗಳನ್ನು ಇಂಗ್ಲೀಷ್‌ ಮೊದಲಾದ ಭಾಷೆಗಳಿಗೆ ಅನುವಾದ ಮಾಡಿಸುವುದ 
ರಿಂದ ಕನ್ನಡದ ಘನತೆ ಹೆಚ್ಚುವುದೆಂದು ಹೇಳಬಹುದಾಗಿದೆ. ಈ ಕಾರ್ಯವನ್ನು ಕನ್ನಡ ಸಾಹಿತ್ಯ 
ಪರಿಷತ್ತು ಕೈಗೊಂಡಿರುವುದೆಂದು ಕೇಳಿ ಹರಿಸುತ್ತೇನೆ. 


ಒಟ್ಟಿನಲ್ಲಿ ಈ ಸರ್ವಜ್ಞ ವಚನಗಳನ್ನು ಕನ್ನಡನಾಡಿನ ಜನರು ಮನಮುಟ್ಟಿ ಓದುವುದು, ಹಲವು 
ಮುಖ್ಯವಾದ ವಚನಗಳನ್ನು ಕಂಠಪಾಠ ಮಾಡುವುದು ನಿಜಕ್ಕೂ ಪ್ರಯೋಜನಕಾರಿ. ಅಲ್ಲಲ್ಲಿ ಚದುರಿ 


ಹೋಗಿದ್ದ ಈ ವಚನಗಳನ್ನು ಸುಪ್ರಸಿದ್ಧ ಸಾಹಿತಿಗಳಾದ ದಿ. ರೆವರೆಂಡ್‌ ಉತ್ತಂಗಿ ಚನ್ನಪ್ಪನವರು 


ಬಹಳ ಶ್ರಮಪಟ್ಟು ಸಂಗ್ರಹಿಸಿ 1924ರಲ್ಲಿ ಪ್ರಕಟಿಸಿ ಕನ್ನಡನಾಡಿಗೆ ಮಹೋಪಕಾರ ಮಾಡಿದ್ದಾರೆ. 
ಅಂತಹ ಅಮೂಲ್ಯ ವಚನಗಳನ್ನು ನಮ್ಮ ಸರ್ಕಾರದವರು 3960ರಲ್ಲಿ ಸಾಹಿತ್ಯ ಮತ್ತು ಸಂಸ್ಕೃತಿ 
ಇಲಾಖೆಯ ವತಿಯಿಂದ ಪ್ರಕಟಿಸಿದ್ದು ಸಮುಚಿತವೇ ಆಗಿದೆ. ಈ ಸರ್ವಜ್ಞನ ವಚನ ಸಂಗ್ರಹವನ್ನು 
ಮುಖ್ಯವಾಗಿ ನಾಡಿನ ಜನಸಾಮಾನ್ಯರ, ಹೆಣ್ಣುವ:ಕ್ಕಳ ಮತ್ತು ಶಾಲಾ ಮಕ್ಕಳ ಉಪಯೋಗಕ್ಕೆಂದು 
ಸಂಗ್ರಹಿಸಿ ಪ್ರಕಟಿಸಲಾಗಿದೆ. ಈ ವಚನ ಸಂಗ್ರಹದ ಸಂಪಾದನೆಯ ಕಾರ್ಯದಲ್ಲಿಯೂ, ಶಬ್ದಕೋಶ 
ಬರೆಯುವ ವಿಷಯದಲ್ಲಿಯೂ ಕನ್ನಡ ನಿಘಂಟು ಉಪ ಸಂಪಾದಕರಾದ ಶ್ರೀ ಟಿ. ಆರ್‌. ಮಹದೇವಯ್ಯ 


| ನವರು ಸಹಾಯ ಮಾಡಿದ್ದಾರೆಂದು ಹೇಳಲು ಸಂತೋಷಿಸುತ್ತೇನೆ. 

ಸರ್ವಜ್ಞ ವಚನ ಸ೦ಗ್ರಹೆ 


1. ಫೀಠಿಕೆ : 


ನಂದಿಯನು ಏರಿದನ ಚಂದಿರನ ಸೂಡಿದನ । 
ಕಂದನಂ ಬೇಡಿ ನಲಿದಾನು ನೆನೆವುತ್ತ 
ಮುಂದೆ ಖೇಳುವೆನು ಸರ್ವಜ್ಞ | 


ಮುನ್ನ ಕೈಲಾಸದಲಿ ಪನ್ನಗಧರನಾಳು 
ಎನ್ನಯಾ ಪೆಸರಂ " ಪುಷ್ಪದತ್ತನಂ' ಎಂದು 
», ಮನ್ನಿಪರು ದಯದಿ ಸರ್ವಜ್ಞ । 


ಅಂದಿನ ಪುಷ್ಪದತ್ತ ಬಂದ " ವರರುಚಿ'ಯಾಗಿ 
ಮುಂದವ ಸಾಲೆ ಸರ್ವಜ್ಞ ನೆಂದೆನಿಸಿ 
ಈ ನಿಂದವನು ನಾನೆ ಸರ್ವಜ್ಞ 


ಮಕ್ಕಳಿಲ್ಲವು ಎಂದು ಅಕ್ಕಮಲ್ಲಮ್ಮನು 
ದುಕ್ಕವಂ ಬಸವರಸಗರುಪಲು ಕಾಶಿಯಾ 
ಮುಕ್ಕೆಣ್ಣನೊಲಿದ ಸರ್ವಜ್ಞ | 


ಮಾಸೂರಂ ಬಸವರಸ ಕೂಸನೀಶನ ಕೇಳೆ 
ಕಾಶಿಯಾ ಅಭವನೊಳು ಪಡೆದ ವರವದುವೆ 
ಸೂಸಿತೆಂತೆನಲು ಸರ್ವಜ್ಞ 


ಗಂಡಾಗಬೇಕೆಂದು ಪಿಂಡವನು ನುಂಗಲದು 
ರಂಡೆ ಮಾಳವೆ ಯೊಳು ಬರುವೆನೆಂದೆನಲು 
ಕಂಡುದನು ಪೇಳ್ವೆ ಸರ್ವಜ್ಞ | 


ಗಡಿಗೆ ಮಡಿಕೆಯ ಕೊಂಡು ಅಡಿಗೆಯಾ ವೇಳೆಯೊಳಂ 
`` ಬಿಡದೆ ಮಳೆಮೋಡ ಪೊಡೆಯಲ್ಕೆ ಈರ್ವರಿಗೆ 
ತಡಬಡಲಾಯ್ತು ಸರ್ವಜ್ಞ । 

ಅಂಬಲೂರೊಳಗೆಸೆವ ಕುಂಬಾರಸಾಟೆಯಂಲಿ 
ಇಂಬಿನಾಕಳೆಯ ಮಾಳಿಯೊಳು ಬಸವರಸ- 
ನಿಂಬಿಟ್ಟನೆನ್ನ ಸರ್ವಜ್ಞ | 


ತಂದೆ ವಿಪ್ರನು ಅಲ್ಲ ತಾಯಿ ಮಾಳಿಯು ಅಲ್ಲ 
ಚಂದ್ರಶೇಖರನ ವರದಿಂದ ಪುಟ್ಟಿದಾ 
ಕಂದ ನಾನೆಂದೆ ಸರ್ವಜ್ಞ । 


ತಾ ಎಂಬೆನಲ್ಲದೆ ತಾಯಿ ನಾನೆಂಬೆನೇ? 
ತಾಯಿಯೆಂದಾನು ನಂಡಿದೇನು ಪರಸ್ತ್ರೀಯ 
ತಾಯಿ ಎಂದೆಂಬೆ ಸರ್ವಜ್ಞ । 


ನೂಕಿದರು ಅವರಾಗ ಕುಹಕತನದೊಳು ಬೇಗ 
ಲೋಕದೊಳಗೆಲ್ಲ ಕಂಡಂದನಂ ನುಡಿದು ತಾ 
ನೇಕವಾಗಿಹನು ಸರ್ವಜ್ಞ । | 


ಕುಲಗೆಟ ವರು ಚಿಂತೆಯೊಳಗಿರ್ಪರಂತಲ್ಲ 
ಕುಲಗೆಟು ), ಶಿವನ ಮರೆಹೊಕ್ಕ ಯಂಷಿಗಳು 
ಕುಲವಾದರಯ್ಯ ಸರ್ವಜ್ಞ । | 


ಎಲುವಿನೀ ಕಾಯಕ್ಕೆ ಸಲೆ ಚರ್ಮದಾ ಹೊದಿಕೆ 
ಮಲಮೂತ್ರ ಕ್ರಿವಿಂಗಳೊಳಗಿರ್ದ ದೇಹಕ್ಕೆ 
ಕುಲವಾವುದಯ್ಯ ಸರ್ವಜ್ಞ | 


ಸರ್ವಜ್ಞ ನೆಂಬುವನು ಗರ್ವದಿಂದಾವನೆ ? 
ಸರ್ವರೊಳೊಂದೊಂದು ನುಡಿಗಲಿತು ವಿದ್ಯೆಯಾ 
ಪರ್ವತವೆ ಆದ ಸರ್ವಜ್ಞ | 


ಹೇಳಲರಿಯೆನು ನಾನು ಹೇಳೆನಲು ಹೇಳಿದೆನು 
ಭಾಳಲೋಚನನ ಶರಣರಾ ಆಳಾಗಿ 
ಹೇಳಿದೆನು ನೋಡ! ಸರ್ವಜ್ಞ | 


ಸರ್ವಜ್ಞ ಕರ್ತನೀ ಜಗಕೆಲ್ಲ 


ನೇ ದೈವ ಸರ್ವಜ । 
೧೦) 


ಆ ದೇವ ಈ ದೇವ ಮಾದೇವನೆನಬೇಡ 
ಆ ದೇವರದೇವ ಭುವನದಾ ಪ್ರಾಣಿಗಳಿ- 
ಗಾದವನೆ ದೇವ ಸರ್ವಜ್ಞ | 


ಚಿತ್ರವನು ನವಿಲೊಳು ವಿಚಿತ್ರವನು ಗಗನದೊಳು 
ಪತ್ರಪುಷ್ಪಗಳ ವಿವಿಧವರ್ಣಗಳಿಂದ 
ಚಿತ್ರಿಸಿದರಾರು? ಸರ್ವಜ್ಞ । 


ಹಿಡಿಹಣ್ಣು ಕುಂಬಳಕೆ ಮಿಡಿಹಣ್ಣು ಆಲಕ್ಕೆ 
ಅಡಿನೆಳಲೊಳಿಪ್ಪ ಪಾಂಥರು ಕೆಡದಂತೆ 
ಮೃಡನು ಮಾಡಿಹನು ಸರ್ವಜ್ಞ 


ಇಂಗಿನೊಳು ನಾತವನು ತೆಂಗಿನೊಳಗೆಳೆನೀರ 
ಭೃಂಗ ಕೋಕಿಲೆಯ ಕಂಠದೊಳು ಗಾಯನವ 
ತಂಂಬಿದವರಾರು ಸರ್ವಜ್ಞ | 


ಕಳಿ ಕೈಯೊಳು ಹಾಲು ಮಂಳುಗಳಿ ಯೊಳು ಹೆಜ್ಜೆ ಅನು : 
ಎಳ್ಳಿನೊಳಗೆಣ್ಣೆ ಹನಿದಿರಲು, ಶಿವಲೀಲೆ 
ಸುಳ್ಳೆನ್ನಬಹುದೆ ? ಸರ್ವಜ್ಞ | 


ಆದಿದೈವವನು ತಾ ಭೇದಿಸಲಿಕರಿಯದಲೆ 
ಹಾದಿಯಾ ಕಲ್ಲಿಗೆಡೆಮಾಡಿ ನಮಿಸುವಾ 
ಮಾದಿಗರ ನೋಡು ಸರ್ವಜ್ಞ ' 


ತನ್ನಲಿಹ ಲಿಂಗವನಂ ಮನ್ನಿಸಲಿಕರಿಯದಲೆ 
ಬಿನ್ನಣದಿ ಕಟೆದ ಪ್ರತಿವೆಂಗಳಿಗೆರಗುವಾ 
ಅನ್ನೆಯವ ನೋಡು ಸರ್ವಜ್ಞ | 


೪ 


ಉಣಬಂದ ಜಂಗಮಕೆ ಉಣಬಡಿಸಲೊಲ್ಲದಲೆ 
ಉಣದಿಪ್ಪ ಲಿಂಗಕಂಣಬಡಿಸಿ ಕೈಮುಗಿವ 
ಬಣಗುಗಳ ನೋಡು ಸರ್ವಜ್ಞ । 


ಕಲ್ಲುಗುಂಡಿನ ಮೋಲೆ ಮಲ್ಲಿಗೆಯ ಅರಳಿಕ್ಕಿ ' 
ನಿಲ್ಲದಲೆ ಹಣೆಯ ಬಡಿವರ್ಗೆ ಬುಗುಟಿಲ್ಲ 
ದಿಲ್ಲ ಕಾಣಯ್ಯ ಸರ್ವಜ್ಞ 


ಹೆಣ್ಣಿನಾ ಹೊನ್ನಿನಾ ಮಣ್ಣಿನಾ ಬಲೆಯನ್ನು 
ಹಣ್ಣಿಸಂತ ಜಗವನದರೊಳು ಹಿಡಿದಾ ಮು- 
ಕೃಣ್ಣನಂ ನೋಡ ಸರ್ವಜ್ಞ । 


ಷಡುದರುಶನಾದಿಗಳು ಮೃಡ ಮಾಡಲಾದುವೈ . 
ಪೊಡಮಡುತ ನಿಗಮಗಳರಸುವ ಅಭವನಾ 
ಗಡಣಕೆಣೆಯಾರು ಸರ್ವಜ್ಞ । 


ಆಗಿಲ್ಲ ಹೋಗಿಲ್ಲ ಮೇಗಿಲ್ಲ ಕೆಳಗಿಲ್ಲ 
ತಾಗಿಲ್ಲ ತಪ್ಪು ತಡೆಯಿಲ್ಲ ಲಿಂಗಕ್ಕೆ 
ದೇಗಂಲವೆ ಇಲ್ಲ ಸರ್ವಜ್ಞ । 


ಲಿಂಗಕ್ಕೆ ಕಡೆ ಎಲ್ಲಿ ಲಿಂಗಿಲ್ಲದೆಡೆ ಎಲ್ಲಿ? 
ಲಿಂಗದೊಳು ಜಗವು ಅಡಗಿಹುದು ಲಿಂಗವನು 
ಹಿಂಗಿದವರುಂಟೆ ಸರ್ವಜ್ಞ | 


ಆತುಮದ ಲಿಂಗವನು ಪ್ರೀತಿಯಲಿ ಪೂಜಿಪಗೆ 
ಆತಂಕವಿಲ್ಲ ಭಯವಿಲ್ಲ ದಶವಿಧದ 
ಪಾತೆಕಗಳಿಲ್ಲ ಸರ್ವಜ್ಞ । 


ಒಮ್ಮಾನದಿ ಶಿವಪೂಜೆ ಗಮ್ಮನೇ ಮಾಡಂವುದು 
ಇವ್ಮೂನವ ಹಿಡಿದು ಕೆಡಬೇಡ ವಿಧಿವಶವು 
ಸಂಮ್ಮನೇ ಕೆಡುಗು ಸರ್ವಜ್ಞ । 


8. `ಗುರು ಪದ್ಧತಿ 


ಥರ ತನ್ನೊಳಿರ್ದು ಗುರಂ ತೋರದೇ ತಿಳಿವುದೆ? 
ಮರದೊಳಗೆ ಅಗ್ನಿ ಇರುತಿರ್ದು ತನ್ನ ತಾ- 
ನರಿಯದೇಕೆಂದ ಸರ್ವಜ್ಞ 


ವಂರುಕಣ್ಣೀಶ್ವರನ ತೋರಿಕೊಡಬಲ್ಲ ಗುರು 
'ಬೇರದರೊಳೊಂದು ತೆರನಿಲ್ಲ ಗುರುಕರುಣ 
ತೋರುವುದು ಹರನ ಸರ್ವಜ್ಞ | 


ವಿದ್ಯೆಕಲಿತಡೆ ಇಲ್ಲ ಬಂದ್ರಿ ಕಲಿತಡೆ ಇಲ್ಲ 
ಉದ್ಯೋಗ ಮಾಡಿದಡೆ ಇಲ್ಲ ಗುರುಮುಂಖವು 
ಇದ್ದಲ್ಲದಿಲ್ಲ ಸರ್ವಜ್ಞ । 


ಮಂಡೆ ಬೋಳಾದೊಡಂ ದಂಡಕೋಲಿ ಎಡಿದೊಡಂ 
ಹೆಂಡತಿಯ ಬಿಟ್ಟು ನಡೆದೊಡಂ ಗುರುಮುಖವ 
ಕಂಡಲ್ಲದಿಲ್ಲ ಸರ್ವಜ್ಞ | 


ಊರಿಂಗೆ ದಾರಿಯನಂ ಆರಂ ತೋರಿದೊಡೇನಂ ? 
ಸಾರಾಯದಾ ನಿಜವ ತೋರಂವಾ ಗಂರಂವು ತಾ- 
ನಾರಾದಡೇನಂ ? ಸರ್ವಜ್ಞ | 


ಬಂಧುಗಳು ಆದವರು ಬಂದಂಂಡಂ ಹೋಗುವರಂ 
ಬಂಧನವ ಕಳೆಯಲರಿಯರಾ ಗಂರಂವಿಂದ 
ಬಂಧುಗಳಂ ಉಂಟೆ ? ಸರ್ವಜ್ಞ | 


ತಂದೆಗೂ ಗಂರಂವಿಗೂ ಒಂದು ಅಂತರವುಂಟು 
ತಂದೆ ತೋರಂವನು ಸದ್ದು ರುವ ಗಂರಂರಾಯ 
ಬಂಧನವ ಕಳೆವ ಸರ್ವಜ್ಞ 


ಗುರುವಿಂಗೆ ದೈವಕ್ಕೆ ಹಿರಿದಂ ಅಂತರವೂಂಟು 
ಗಂರಂ ತೋರ್ವ ದೈವದೆಡೆಗಳನಂ ದೈವ ತಾ 
ಗಂರಂವ ತೋರಂವುದೆ ? ಸರ್ವಜ್ಞ 


ಕ 

ಹಂಸಿವವನ ಬೇಹಾರ ಕಸ ಹತ್ತಿದಾರಂಬ 
ವಿಷಯಂವುಳ್ಳವನ ಗಂರಂತನವು ಇವು ಮೂರು 
ವಂಸಿವಣ್ಣವೆಂದ ಸರ್ವಜ್ಞ | 


ಗಂರಂವ ನರ ನೆಂದವಗೆ ಹರನ ಶಿಲೆ ಎಂದವಗೆ 
ಕರಂಣ ಪ್ರಸಾದವದಂ ಎಂಜಲೆಂದವಗೆ 
ನೆರಕ ತಪ್ಪವುದೆ ? ಸರ್ವಜ್ಞ | 


ಎತ್ತಾಗಿ ತೊತ್ತಾಗಿ ಹಿತ್ತಲದ ಗಿಡವಾಗಿ 
ಮತ್ತೆ ಪಾದದಾ ಕೆರವಾಗಿ ಗಂರಂವಿನಾ- 
ಹತ್ತಿಲಿರು ಎಂದ ಸರ್ವಜ್ಞ 


ಬಳಿ ಸಗುರುಡರಂ ಕೂಡಿ ಹಳ ವನು ಬಿದ್ದ ತೆ 
ಒಳ್ಳೆಯಾ ಗಂರಂವಿನಂಪದೇಶವಿಲ್ಲದಿರೆ 
ಎಲ್ಲಿಯದು ಮಂಕ್ತಿ ಸಿರ್ವಜ್ಞ | 


ಎಂಟಂ ಕಂಟಕರಿಂಗೆ ನೆಂಟರಂಗಳಯ ರಿಗೆ 
ಗಂಟಲಾ ಗಾಳವಾಗಿಪ್ಪ ಗುರು ನೀಲ- 
ಕಂಠನಾಗಿಕ್ಕು ಸರ್ವಜ್ಞ | 


ಹೇಳಬಲ್ಲಡೆ ಗಂರುವು ಕೇಳಬಲ್ಲಡೆ ಶಿಷ್ಯ 
ಹೇಳಲಂಂ ಕೇಳಲರಿಯಂದಾ ಗುರುಶಿಷ್ಯ 
ವೋಳವೆಂತೆಂದ ಸರ್ವಜ್ಞ | 


ಪರುಷ ಲೋಹವ ಸೋಂಕಿ ವರುಷವಿರಬಲ್ಲುದೆ ? 
ಪರಂಷವೆಂತಂತೆ ಶಿಷ್ಯಂಗೆ ಗುರುವಿನಾ 
ದರಂಶನವೆ ಪರಂಷ ! ಸರ್ವಜ್ಞ | 


ಬೆಟ್ಟಕರ್ಪುರವುರಿದು ಬೊಟ್ಟಿಡಲು ಬೂದಿಲ್ಲ 
ನೆಟ್ಟನಾಗುರಂವಿಗೆರಗಿದರೆ ಕರ್ಮ ತಾ- 
ಸುಟ್ಟುಹೋಗುವುದು ಸರ್ವಜ್ಞ 


ಕೆ 


ತೆ 


ಉರಿಯುಂಡ ಕರ್ಪುರವು ಸರಕು ಮಾರುವುದುಂಟೆ ? 
ಗುರುಕರುಣದಿಂದ ನಿಜದೊಳಗೆ ಬೆರೆದಾತ 
ನರಕ ಕೂಡುವನೆ? ಸ ಸವ ರ್ವಜ್ಞ | 


ಗುರುವಿಂದ ಬಂಧುಗಳು ಗುರುವಿಂದ ದೈವಗಳು 
ಗುರುವಿಂದಲಿಹುದು ಪುಣ್ಯವದು ಜಗಕೆಲ್ಲ 
ಗುರುವಿಂದ ಮುಕ್ತಿ ಸರ್ವಜ್ಞ । 

ಟ್ಟಲ್ಲಿ ಬಾರದದು ಇಟ್ಟಲ್ಲಿ ಹೋಗುವುದು 
ಮುಟ್ಟಿ ಕೈಯೊಳಗೆ ನಿಲ್ಲದದು ಜಗದೀಶ 
ಕೊಟ್ಟಲ್ಲದಿಲ್ಲ! ಸರ್ವಜ್ಞ | 


ಜ್ವರ ಬಂದ ಮನುಜಂಗೆ ನೊರೆವಾಲು ವಿಷವಕ್ಕು 
ನರಕದಲಿ ಬೀಳ್ವ ಅಧಮರಿಗೆ ಶಿವಭಕ್ತಿ 
ಹಿರಿದು ವಿಷವಕ್ಕು ಸರ್ವಜ್ಞ । 


ಚಿತ್ತವಿಲ್ಲದೆ ಗುಡಿಯ ಸುತ್ತಿದಡೆ ಫಲವೇನು? 
ಎತ್ತಿ ಗಾಣವನು ಹೊತ್ತು ತಾ ನಿತ್ಯದಲಿ 
ತ್ತಿ ಬಂದಂತೆ ಸರ್ವಜ್ಞ । 


ಮನದಲ್ಲಿ ನೆನೆವಂಗೆ ವಂನೆಯೇನು ಮಠವೇನು 
ಮನದಲ್ಲಿ ನೆನೆಯದಿರುವವನು ದೇಗುಲದ 
ಕೊನೆಯಲಿದ್ದೆ "ಮು? ಸರ್ವಜ್ಞ | 


ಮನದಲ್ಲಿ ನೆನೆವಿರಲು ತನುವೊಂದು ಮಠವಕ್ಕು 
ಮನ ಹೋಗಿ ಹಲವ ನೆನೆದಿಹರೆ ಅದು ಹಾಳು- 
ಮನೆಯೆಂದು ತಿಳಿಯೊ ಸರ್ವಜ್ಞ | 


(9) 


ದೇಹ ದೇವಾಲಯವು ಜೀವವೇ ಶಿವಲಿಂಗ 
ಬಾಹ್ಯಂಗಳಳಿದು ಭಜಿಪಂಗೆ ಮುಕ್ತಿ ಸಂ- 
ದೇಹವಿಲ್ಲೆಂದ ಸರ್ವಜ್ಞ । 


ಜಂಗಮಕೆ ವಂಚಿಸನು ಹಿಂಗಿರನು ಲಿಂಗವನು 
ಸಂಗಭಕ್ತರೊಳು ಪರಸತಿಗೆ ಒಲಿಯದಗೆ 
ಭಂಗವೇ ಇಲ್ಲ। ಸರ್ವಜ್ಞ 


ಭಕ್ತರೊಡಗೂಡುವುದು ಭಕ್ತರೊಡನಾಡುವುದಂ 
ಭಕ್ತಿಯೊಳು ಬಿಡದೆ ಬೆರೆದಿರ್ದ ಭಕ್ತ ತಾ 
ಮುಕ್ತನಾಗಿಹನು ಸರ್ವಜ್ಞ | 


ತೆಪ್ಪವನಂ ನಂಬಿದಡೆ ತಪ್ಪದಲೆ ತಡಿಗಹುದು 
೨... ಸರ್ಪಭೂಷಣನ ನಂಬಿದೊಡೆ ಭವಪಾಶ 
ತಪ್ಪಿಹೋಗುವುದು ಸರ್ವಜ್ಞ । 


ದೇವರನಂ ನೆನೆವಂಗೆ ಭಾವಿಪುದು ಬಂದಿಹುದು ಕ 
ದೇವರನು ನೆನೆಯದಧಮಂಗೆ ಇಹಪರದಿ 
ಆವದೂ ಇಲ್ಲ ಸರ್ವಜ್ಞ । 


ಸತಿಯರಿರ್ದಡೆ ಏನು? ಸಂತರಾಗಿ ಫಲವೇನಂ? 
ಶತಕೋಟಿ ಧನವ ಗಳಿಸೇನು? ಭಕ್ತಿಯಾ 
ಸ್ಥಿ ತಿಯಿಲ್ಲದನಕ |! ಸರ್ವಜ್ಞ | 


೨, ಜ್ಞಾನ ಪದ್ಧತಿ 
ಜ್ಞಾನದಿಂ ಮೇಲಿಲ್ಲ ಶ್ವಾನನಿಂ ಕೀಳಿಲ್ಲ 


ಭಾನಂಮಂಡಲದಿಂ ಬೆಳಗಿಲ್ಲ ಜಗದೊಳಗೆ 
ಜ್ಞಾ ನವೇ ಅಧಿಕ ಸರ್ವಜ್ಞ 


ಜ್ಞಾನದಿಂದಲಿ ಇಹವು ಜ್ಞಾನದಿಂದಲಿ ಪರವ 
ಜ್ಞಾನವಿಲ್ಲದಲೆ ಸಕಲವೂ ತನಗಿದ್ದು 
ಹಾನಿ ಕಾಣಯ್ಯ ಸರ್ವಜ್ಞ | 


೯ 


ಆನೆ ಕನ್ನಡಿಯಲ್ಲಿ ತಾನಡಗಿ ಇಪ್ಪಂತೆ 
ಜ್ಞಾ ನವುಳ ವರ ಹೃದಯದಲಿ ಪರಶಿವನು 
ತಾನಡಗಿ ಇಹನು ಸರ್ವಜ್ಞ | 


ಮತ್ತೆ ಸದ್ಗುರಂವಂಖದಿ ತತ್ತ್ವಮಸಿ ಯನೆ ತಿಳಿದಂ 
ಸತ್ಯವಿಂತೆಂದು ಅರಿದಿಪ್ಪ ಜ್ಞಾನಿ ತು 
ಸತ್ತುಹುಟ್ಟುವನೆ? ಸರ್ವಜ್ಞ | 


ಮುತ್ತಾ ನೀರೊಳು ಪುಟ್ಟಿ ಮತ್ತೆ ನೀರಪ್ಪುದೇ? 
ಸತ್ವವನು ಅರಿದ ಜ್ಞಾನಿ ಸಂಸಾರವನು 
ಮತ್ತೆ ಹೊದ್ದುವನೆ? ಸರ್ವಜ್ಞ । 


ತಿಳಿಯ ಕಾಸಿದ ತುಪ್ಪವಳಿದು ಹಾಲಪ್ಪುದೇ? 
ಕಳೆಬೆಳಗನರಿದ ಶಿವಯೋಗಿ ಸಂಸಾರ- 
ದೊಳಗೆ ಸಿಲುಕುವನೆ ಸರ್ವಜ್ಞ । 


ತನ್ನತಾನರಿದಂಗೆ ಮುನ್ನ ಹೊದ್ದದು ಮಾಯೆ 
ಉನ್ನತದೊಳಿಪ್ಪ ಗಜವೇರಿ ಬಪ್ಪವನ 
ಕುನ್ನಿ ಕಚ್ಚು ವುದೆ? ಸರ್ವಜ್ಞ | 


ಆನೆ ಮೇಲಿದ್ದವನು ಶ್ವಾನ ಕಂಡೋಡುವನೆ? 
ಜ್ಞಾ ನ ಹೃದಯಂದಲಿ ನೆಲಸಿದಾ ಶಿವಯೋಗಿ 
ಹೀನಗಂಜುವನೆ? ಸರ್ವಜ್ಞ | 


ವಾರಣಾಸಿಗೆ ಹೋಹ ಕಾರಣವದೇನಯ್ಯ ? 
ಕಾರಣಪುರುಷನೊಳಗಿರಲು ಅಲೆವುದಕೆ 
ಕಾರಣವ ಹೇಳು ಸರ್ವಜ್ಞ 


ಸತ್ಯವೆಂಬುದು ತಾನು ಹಿತ್ತಲದ ಗಿಡ ನೋಡ 
ಮತ್ತೆಲ್ಲಿ ನೋಡಿ ಅರಸದಲೆ ತಾನಿರ್ದ 
ಹತ್ತಿಲೇ ನೋಡ! ಸರ್ವಜ್ಞ | 


೧೦ 


ಬೊಮ್ಮವನು ಅರಿದಿಹರೆ ಸುಮ್ಮನಿದ್ದ ರಬೇಕು 
ಬೊಮ್ಮವನು ಅರಿದು ಉಸುರಿದರೆ ಕಳಹೋಗಿ 
ಕೆಮ್ಮಿದಂತಕ್ಕು ! ಸರ್ವಜ್ಞ | 


ಸತ್ಯವನು ಅರಿದಿಹರೆ ಸತ್ತಹಾಗಿರಬೇಕು 
ಸತ್ಯವನು ಅರಿದು ಉಸುರಿದರೆ ಸತ್ತವರಿ- 
ಗತ್ತಹಾಗಕ್ಕು ಸರ್ವಜ್ಞ | 


ಅದ ಯಿತ ತಾನಾಗಿ ಯುದ್ಧ ವಿನ್ನಾರೊಡನೆ ? 
ಬುದ್ಧಿ ಯಿಂ ತನ್ನನರಿದಂಗೆ ಲೋಕದಾ 
ಗುದ್ದಾಟವಿಲ್ಲ ಸರ್ವಜ್ಞ | 


ತನ್ನತಾನರಿದಂಗೆ ಭಿನ್ನಭಾವನೆಯಿಲ್ಲ 
ತನ್ನವರು ಇಲ್ಲ ಪರರಿಲ್ಲ ತ್ರೈಭುವನ 
ತನ್ನೊಳಗೆ ಇಹುದು ಸರ್ವಜ್ಞ । 


ಅಟ್ಟಡಿಗೆಯಾ ರುಚಿಯ ಸಟ್ಟುಗವು ಬಲ್ಲುದೆ? 
ಶ್ರೇಷ್ಠರುಗಳೆಂದು ಎನಬೇಡ! ಅರುಹಿನಾ 
ಬಟ್ಟೆ ಬೇರೆಂದ ಸರ್ವಜ್ಞ । 


ಒಂದೊಂದು ಹನಿ ಬಿದ್ದು ನಿಂದಲ್ಲಿ ಮಡುವಕ್ಕು 
ಸಂದ ಸತ್ಪುರುಷರೊಡನಾಡೆ ಪರಬೊಮ್ಮ 
ಮುಂದೆ ಬಂದಕ್ಕು ಸರ್ವಜ್ಞ 


ವೇದಶಾಸ್ತ್ರಾಗಮವನೋದಿದೊಡೆ ಫಲವೇನು? 
ವೇದಿಸುವ ಚಿತ್ತ ಸಮರಸವು ಇಲ್ಲದೊಡೆ 
ಬೂದಿಯಲಿ ಹೋಮ ಸರ್ವಜ್ಞ। 


ಒಮ್ಮನದಿ ಬಿತ್ತಕ್ಕು ಇಮ್ಮನದಿ ಜಳ್ಳಕ್ಕು 
ಒಮ್ಮನದಿ ಮೋಕ್ಷಪದವಕ್ಕು ಜ್ಞಾನಿ ತಾ- 
ನಿಮ್ಮನದಿ ಕೆಡುವ ಸರ್ವಜ್ಞ । 


6, 


೧೧ 


ಆತ್ಮಗಂಗೆಯ ಮಿಂದು ಜ್ಯೋತಿಲಿಂಗವನರಿಯೆ 
ಪಾತಕವು ಕೋಟಿ ಪರಿಯುವುದು ಆತ ಪರ- 
ಮಾತುಮನೆ ಅಕ್ಕು ಸರ್ವಜ್ಞ । 


ಅಕ್ಕರವು ಲೇಖಕ್ಕೆ ತರ್ಕ ತಾ ವಾದಕ್ಕೆ 
ಮಿಕ್ಕ ಓದುಗಳು ತಿರಂಪೆಗೆ ಮೋಕ್ಷಕ್ಕೆರ- 
ಡಕ್ಕರವೆ ಸಾಕು ಸರ್ವಜ್ಞ । 


ದಾನ ಪದ್ಧತಿ: 


ಗಾನವಿದ್ಯೆಯು ಲೇಸು ಮಾನವತಿ ಸತಿ ಲೇಸು 
ಸ್ವಾನುಭಾವಿಗಳ ಕೆಳೆ ಲೇಸು ಎಲ್ಲಕ್ಕೂ 
ದಾನಿಯೇ ಲೇಸು ಸರ್ವಜ್ಞ | 


ಈವಂಗೆ ದೇವಂಗೆ ಆವುದಂತರವಯ್ಯ ? 
ದೇವನು ಜಗಕೆ ಕೊಡುತಿಹನು ಕೈಯಾರೆ 
ಈವನೇ ದೇವ ಸರ್ವಜ್ಞ! 


ಅನ್ನವನು ಇಕ್ಕುವುದು ನನ್ನಿಯನು ನುಡಿಯುವುದು 
ತನ್ನಂತೆ ಪರರ ಬಗೆದಡೆ ಕೈಲಾಸ 
ಬಿನ್ನಾಣವಕ್ಕು ಸರ್ವಜ್ಞ । 


ಸಿರಿಬಂದ ಕಾಲಕ್ಕೆ ಕರೆದು ದಾನವ ಮಾಡು 
ಪರಿಣಾಮವಕ್ಕು ಪದವಕ್ಕು ಕೈಲಾಸ- 
ನೆರೆಮನೆಯಕ್ಕು ಸರ್ವಜ್ಞ । 


ಕೊಟು ಬ ಕುದಿಯಲಿ ಬೇಡ ಕೊಟಾ ಶಡಿಕೊಳ ಬೇಡ 
ಕೊಟ್ಟು ನಾ ಕೆಟ್ಟಿನೆನ ಬೇಡ ಶಿವನಲ್ಲಿ 
ಕಟ್ಟಿಹುದು ಬುತ್ತಿ ಸರ್ವಜ್ಞ | 


ಕೊಟ್ಟದ್ದು ತನಗೆ ಬೈಚಿಟ್ಟಿದ್ದು ಪರರಿಗೆ 


ಕೊಟ್ಟದ್ದು ಕೆಟ್ಟಿತೆನಬೇಡ ಮುಂದಕ್ಕೆ 


ಟ 
ಕಟ್ಟಿಹುದು ಬುತ್ತಿ ಸರ್ವಜ್ಞ । 
Na 


೧೨ 


ಕೊಡುವಾತನೇ ಹರನು ಪಡೆವಾತನೇ ನರನು 
ಒಡಲ ಒಡವೆಗಳು ಕೆಡೆದು ಹೋಗದ ಮುನ್ನ 
ಕೊಡು ಪಾತ್ರವರಿದು ಸರ್ವಜ್ಞ। 


ಆಗ ಬಾ ಈಗ ಬಾ ಹೋಗಿ ಬಾ ಎನ್ನದಲೆ 
ಆಗಲೇ ಕರೆದು ಕೊಡುವವನ ಧರ್ಮ ಹೊ- 
ನ್ನಾಗದೇ ಬಿಡದು ಸರ್ವಜ್ಞ | 


ಇಕ್ಕಿದಾತನು ಉಂಡು ನಕ್ಕುಸ _ರ್ಗಕೆ ಹೋದ 
ಇಕ್ಕದನು ಹೋದ ನರಕಕ್ಕೆ ಲೋಕದೊಳ- 
ಗಿಕ್ಕಲೇ ಬೇಕು ಸರ್ವಜ್ಞ 


ಕೊಡುವವನ ಧರ್ಮಕ್ಕೆ ಕಡೆಯೇನು ಮೊದಲೇನು? 
ಎಡತಾಕಿಸುತ್ತ ಕೊಡುವವನ ಧರ್ಮವದಂ 
ಹುಡಿಯ ಮಣ್ಣೆಂದ ಸರ್ವಜ್ಞ । 
ತಿರಿದು ತಂದಾದರೂ ಕರೆದು ಜಂಗಮಗಿಕು 
ಪರಿಣಾಮವಕ್ಕು ಪದವಕ್ಕು ಕೈಲಾಸ 
ನೆರೆಮನೆಯು ಅಕ್ಕು ಸರ್ವಜ್ಞ | 


ಆಡದಲೆ ಕೊಡುವವನು ರೂಢಿಯೊಳಗುತ್ತಮನು 
ಆಡಿ ಕೊಡುವವನು ಮಧ್ಯಮನು ಅಧಮ ತಾ- 
ನಾಡಿ ಕೊಡದವನು ಸರ್ವಜ್ಞ | 


ಸೊಡರೆಣ್ಣೆ ತೀರಿದರೆ ಕೊಡನೆತ್ತಿ ಹೊಯ್ಯುವರೆ ? 
ಕೊಡ ಬೇಡ ಕೊಡದಲಿರ ಬೇಡ ಧರ್ಮವನು 
ಬಿಡಲು ಬೇಡೆಂದ ಸರ್ವಜ್ಞ | 


ಇಚ್ಛೆಯನು ಅರಿದಿತ್ತ ನುಚ್ಚೊಂದು ಮಾಣಿಕವು 
ಇಚ್ಛೆಯದು ತೀರ್ದ ಬಳಿಕಿತ್ತ ಮಾಣಿಕವು 
ನುಚ್ಚಿಗುಂ ಕಷ್ಟ! ಸರ್ವಜ್ಞ । 

ಜ ಆ ೧ 


೩ 


ನಲ್ಲಳನು ಬಯಸುವಡೆ ಬಲ್ಲಿದನು ಎನಿಸುವಡೆ 
ನಿಲದಲೆ ಶಿವನ ಒಲಿಸುವಡೆ ಹಸಿದರಿಗೆ 
ಇಲ್ಲಿನ್ನದಿಕ್ಕು ಸರ್ವಜ್ಞ | 

ಣಿ ಇ 


ಪಾತಕವ ನೂಕುವಡೆ ಸೂತಕವ ಕಳೆಯಂವಡೆ 
ಭೂತೇಶನೊಲುಮೆ ಪಡೆಯುವಡೆ ಹಸಿದವರಿಗೆ 
ಕಾತರಿಸದಿಕ್ಕು ! ಸರ್ವಜ್ಞ | 


ಅನ್ನವನು ಇಕ್ಕುವಾ ಅನ್ಯಜಾತನೆ ಕುಲಜ 
ಅನ್ನವನು ಇಕ್ಕದುಣುತಿರ್ಪ ಕುಲಜಾತ 
ಅನ್ಯನೆಂದರಿಗು ಸರ್ವಜ್ಞ | 


ಉಣ್ಣದೊಡವೆಯ ಗಳಿಸಿ ಮಣ್ಣಿ ನೊಳು ತಾನಿರಿಸಿ 
ಸಣ್ಣಿಸಿಯೆ ನೆಲನ ಸಾರಿದನ ಬಾಯೊಳಗೆ 
ಮಣ್ಣು ಕಾಣಯ್ಯ ಸರ್ವಜ್ಞ 


ಉಣ್ಣೆ ಕೆಚ್ಚಲೊಳಿರ್ದು ಉಣ್ಣದದು ನೊರೆವಾಲ 
ಪುಣ್ಯವನು ಮಾಡಿ ಉಣಲೊಲ್ಲದವನಿರವು 
ಉಣ್ಣೆಯಿಂ ಕಷ್ಟ ಸರ್ವಜ್ಞ । 


ಬಿದಿರೆ ಅಂದಣವಕ್ಕು ಬಿದಿರೆ ಸತ್ತಿಗೆಯಕ್ಕು 
ಬಿದಿರಿಂದ ಸಕಲ ಪದವಕ್ಕು ಲೋಕದೊಳು 
ಬಿದಿರದವ ಕೆಟ್ಟ ಸರ್ವಜ್ಞ | 


ಎರೆಯಲಿಲ್ಲದ ಲೋಭಿ ಕರೆಯಲೊಲ್ಲದ ಆವು 
ಬರೆಗಾಲ ಪಯಣ ಇವು ಮೂರು ತನ್ನತಾ- 
ನಿರಿದು ಕೊಂಡಂತೆ ಸರ್ವಜ್ಞ | 


ಉಳ್ಳಲ್ಲಿ ಉಣಲಿಲ್ಲ ಉಳ್ಳಲ್ಲಿ ಉಡಲಿಲ್ಲ 
ಉಳ್ಳಲ್ಲಿ ದಾನ ಕೊಡದವನ ಒಡವೆಯದು 
ಕಳ್ಳಂಗೆ ನೃಪಂಗೆ ಸರ್ವಜ । 


7. 


೧೪ 


ಕೈಯೆತ್ತಿ ಕೊಡಲಿಲ್ಲ ಮೆಯ್ಯ ದಂಡಿಸಲಿಲ್ಲ 
ಅಯ್ಯಗಳೆಲ್ಲ ಹರಿಯಲ್ಕೆ ಕೈಲಾಸ 
ಕೆಯ್ಯ ಮಂಚಿಕೆಯೆ ಸರ್ವಜ್ಞ | 


ಇದ್ದಾಗ ಉಣ್ಣದವನೆದ್ದಾಗ ಉಣ್ಣು ವನೆ 
ಬಿದ್ದ ದೇಹವನು ಗುದ್ದಿ ನೊಳಗಿಡುವಾಗ 
ಬುದ್ಧಿ ಬಂದಪುದೆ ? ಸರ್ವಜ್ಞ । 


ಅನ್ನದಾನಗಳಿಂದ ಮುನ್ನ ದಾನಗಳಿಲ್ಲ 
ಅನ್ನಕೆ ಮಿಗಿಲು ಇನ್ನಿಲ್ಲ ಜಗದೊಳಗೆ 
ಅನ್ನವೇ ಪ್ರಾಣ ಸರ್ವಜ್ಞ । 

ಇ 


ರಾಜನೀತಿ ಪದ್ಧತಿ: 


ತಂತಿವಾದ್ಯವು ಲೇಸು ಮಂತ್ರಿಯಾ ಕೆಳೆ ಲೇಸು 
ಯಂತ್ರವಾಹಕನ ದಯೆ ಲೇಸು ಜಗದಿ ಸ್ವ- 
ತಂತ್ರವೇ ಲೇಸು ಸರ್ವಜ್ಞ । 


ಗುರಂವು ಇಲ್ಲದ ಮಠವು ಹಿರಿಯರಿಲ್ಲದ ಮನೆಯು 
ಅರಸಿಲ್ಲದೂರು ಇವು ಮೂರು ನುಲಿ ಹರಿದ 
ಹೊರಸಿನಂತಕ ಸರ್ವಜ್ಞ | 


ನಾಡೆಂಬ ದೇಹಕ್ಕೆ ರೂಢಿಪತಿಯೇ ಪ್ರಾಣ 
ನಾಡಳಿಯೆ ರೂಢಿಪತಿ ಕೆಡುಗು ಆರಸಳಿಯೆ 
ನಾಡೆಲ್ಲ ಕೆಡುಗು ಸರ್ವಜ್ಞ | 


ಮಂತ್ರಿಯುಳ್ಳಾ ರಾಜ್ಯವೆಂತಿರಿಸಿದಂತಕ್ಕು 
ಮಂತ್ರಿಯಿಲ್ಲದನ ಸಾಮ್ರಾಜ್ಯ ಕೀಲ್ಲಳೆದ 
ಜಂತ್ರದಂತಕ್ಧ ಸರ್ವಜ್ಞ । 

ಇ 


ಮಂದಿಯಿಲ್ಲದ ರಾಜ್ಯ ಕಂದನಿಲ್ಲದ ಭಾಗ್ಯ 
ಬಂಧುವಿಲ್ಲದಾ ಬಾಳುವೆಯಂ ಜಗದೊಳಗೆ 
ಚಂದವಲ್ಲೆಂದ ಸರ್ವಜ್ಞ | 


pS ನ06. [ಎ 


ಭೂ ಸಾರ್‌ಟಭ- ಆಟ ಸಾರ ಎಬ NT ಕ್‌ 


ಒಕ್ಕಲನು ನಲುಗಿಸದೆ ಲೆಕ್ಕವನಂ ಸಿಕ್ಕಿಸದೆ 


ಕಕ್ಕುಲತೆಯಿಂದ ನೋಡುವಾ ಅರಸು ತಾ 
ಚಕ್ಕಂದವಿರುವ ಸರ್ವಜ್ಞ । 


`` ಭಂಡಾರ ತುಂಬಿ ನೀ ಭಂಡಿಯಲಿ ಹೇರುವರೆ 
'ಮಂಡಲವನಾಳಿ ಮೆರೆಯಂವರೆ ಒಕ್ಕಲನು 
ಕೊಂಡಾಡಬೇಕು ಸರ್ವಜ್ಞ । 


ಅನ್ನವನು ಇಕ್ಕದಲೆ ನನ್ನಿಯನು ನಂಡಿಯದಲೆ 
ಮನ್ನಣೆಯನೀಯದಿರುತಿಪ್ಪ ಅರಸು ತಾ 
- ಕುನ್ನಿಯಿಂ ಕಷ್ಟ ಸರ್ವಜ್ಞ । 


ಬಂದವರ ಕರೆಯಿಸನಂ ನಿಂದವರ ನಂಡಿಯಿಸನು 
ಹಂದಿಯ ಗಜವು ಸರಿ ಎಂಬನೋಲಗವು.: 
ಎಂದಿಗೂ ಬೇಡ ಸರ್ವಜ್ಞ | 


ಆನೆ ತಾ ತಂಡಂಗಾಗೆ ಜ್ಞಾನಿ ವೂೂರ್ಯಿನುಮಾಗೆ 
ಭೂನಾಥ ಜಾರನಾಗಿಹರೆ ಮಾಣಿಪುದು 
 ವರಾನವರಿಗಳವೆ ಸರ್ವಜ್ಞ । 


ಸಂಗೆ ಕ ತಿ 


'ಮೇರುವಿಂಗೆಣೆಯಿಲ್ಲ ಧಾರಿಣಿಗೆ ಪಡಿಯಲ್ಲಿ 
| ಹಿರಿಯರಾ ಸಂಗ ತಾ 
ದಲಧಿಕ! ಸರ್ವಜ್ಞ ಚತ 


ೈ i: 


ಕ್ಯ ಕೇಳಲು ಚೆಂದ ಹಂಗ ಗ ನೋಡಲಾ ಚೆಂದ. 


೧೬ 


ಕಪ್ಪೆಗಳು ಮಾನುಗಳು ಇಪ್ಪುದದು ತೀರ್ಥವೇ? 
ತುಪ್ಪ ಓಗರಕೆ ಸಲುವುದು ಸತ್ಪುರಂಷ- 
ರಿಪ್ಪು ದೇ ತೀರ್ಥ ಸರ್ವಜ್ಞ । 


ಸತ್ಯರಾ ನುಡಿ ತೀರ್ಥ ನಿತ್ಯರಾ ನಡೆ ತೀರ್ಥ 
ಉತ್ತಮರ ಸಂಗವದು ತೀರ್ಥ ಹರಿವ ನೀ- 
ರೆತ್ತಣದು ತೀರ್ಥ ಸರ್ವಜ್ಞ 


ಕಂದಿಯದಾ ಕೂಳಿಂದ ಹದುಳದಂಬಲಿ ಲೇಸು 
ಹೃದಯ ಶೂನ್ಯರುಗಳೊಲವಿಂದ ಅರಿದರಲಿ 
ಕದನವೇ ಲೇಸು ಸರ್ವಜ್ಞ | 


ಸಜ್ಜನರ ಸಂಗವದು ಹೆಜ್ಜೇನು ಸವಿದಂತೆ 
ದುರ್ಜನರ ಸಂಗದೊಡನಾಟ ಬಚ್ಚಲಿನ 
ರೊಚ್ಚಿನಂತಿಹುದು ಸರ್ವಜ್ಞ । 


ಬಲ್ಲವರ ಒಡನಾಟ ಬೆಲ್ಲವನು ಮೆದ್ದಂತೆ 
ಅಲ್ಲದಹುದೆಂಬ ಅಜ್ಞಾನಿಯೊಡನಾಟ 
ಕಲ್ಲು ಹಾದಂತೆ ಸರ್ವಜ್ಞ ! 


ಸಜ್ಜನರು ಸಾಯಲೊಡೆ ನಿರ್ಜರರು ವಂರುಗುವರು 
ದೌರ್ಜನ್ಯಕಾರಿ ಸತ್ತಿಹರೆ ಹತ್ತಿರ್ದ 
ಕಜ್ಜಿ ಹರಿದಂತೆ! ಸರ್ವಜ್ಞ | 


ಒಳ್ಳಿದರ ಒಡನಾಡಿ ಕಳ್ಳನೊಳ್ಳಿದನಕ್ಕು 
ಒಳ್ಳಿದನು ಕಳ್ಳರೊಡನಾಡಿ ಅವ ಶುದ್ಧ 
ಕಳ್ಳನೇ ಅಕ್ಕು ಸರ್ವಜ್ಞ । 


ಪಂಡಿತರ ಒಡನಾಡಿ ಭಂಡ ಪಂಡಿತನಕ್ಕು 
ಪಂಡಿತನು ಭಂಡರೊಡನಾಡಿ ಅವ ಶುದ್ಧ 
ಲಂಡ ತಾನಕ್ಕು ಸರ್ವಜ್ಞ 


೧೭ 


ತೋಟದಲಿ ಕಳೆ ಹೊಲ್ಲ ಕೀಟ ಬೆಳಸಿಗೆ ಹೊಲ್ಲ. 
ಬೇಟವದಂ ಹೊಲ್ಲ ಪರಸತಿಯ ದುರ್ಜನರ 
ಕೂಟವೇ ಹೊಲ್ಲ ಸರ್ವಜ್ಞ । 


ಕೆಂಪು ಇಟ್ಟಿಯಹಣ್ಣು ಹಣ್ಣು ಹಂಪಲಿನೊಳಗೆ 
ಕೆಂಪುಂಟಂ ಒಳಗೆ ವಿಷವುಂಟು ದಂರ್ಜನರ 
ಪೆಂಪು ಇಂತೆಂದ ಸರ್ವಜ್ಞ 


ಏನನಾದರೂ ಕೊಟಂ ಜ್ಞಾ ನಿಯಾ ಕೆಳೆಕೊಳಂ 
ಜ್ಞಾ ನಹೀನನಾ ಕೆಳೆಗೊಂದಂ ಪಣವನ್ನು 
ನೀನಿತ್ತು ಕಳಂಹಂ ಸರ್ವಜ್ಞ 


ನೀಚರಾ ನೆರೆಯಿಂಂದ ಈಚಲದ ಮರೆ ಲೇಸು 
ಈಚಲೊಂದೆಡೆಗೆ ಉಪಕಾರಿ ನೀಚ ತಾ 
ಈಚಲಿಂ ಕಷ್ಟ ಸರ್ವಜ್ಞ | 


ಕೊತ್ತಿ ಮೀಸಲ ಹಾಲ ಮತ್ತೆ ತಾ ಬಿಡುವುದೇ? 
ಹೊತ್ತು ಬಂದಾಗ ಸಾಧಿಪರ ಸಂಗವದು 
ಕತ್ತೆಗಳಿಗೆಂದ ಸರ್ವಜ್ಞ । 


ಕ್ಷಣಮಾತ್ರವಾದರೂ ಗುಣಿಗಳೊಡನಾಡುವುದು 
ಗುಣಹೀನರಂಗಳ ಒಡನಾಡೆ ಬಹು ದೂಖ- 
ದಣಲೊಳಿದ್ದಂತೆ ಸರ್ವಜ್ಞ | 


9. ವಿಧಿನಶ ಪದ್ಧತಿ 


ಹರಿ ಹಂದಿಯಾದಂದಂ ಹರನಂ ತಿರಿದುಂಡಂದಂ 
ಹರನಂ ಅಜನ ಶಿರವ ಹರಿದಂದು ಲಿಖಿತವನು 
ಬರೆದವರಂ ಯಾರು ? ಸರ್ವಜ್ಞ | 


ಹರಿಯಂ ಕೋಡಗನಾದ ಹಿರಿಬೊಮ್ಮ ಕಾಗ್ಕಾದ 
ವೆಂರೆದಿರ್ದ ಶಿವನಂ ನರಿಯಾದನಿಂತೆಂದು 
ಬರೆದಿಟ್ಟರಾರಂ? ಸರ್ವಜ್ಞ । 


ತಾ 


[a 
೫ 


ಕರ್ಮುದಿಂದವೆ ಹರನಂ ಚರ್ಮವನು ತಾನಂಟ್ಟ 
ಹೊಮ್ಮಾರಳ ತಾನಜನಾದ ಗೋವಿಂದ- 
ನೆಮ್ಮೆಯನು ಕಾದ ಸರ್ವಜ್ಞ | 


ಅಂಬು ತಾಗಿದ ಹಂಲ್ತೆ ಇಂಬಿಲ್ಲದಲೆವಂತೆ 
ನಂಬಿರ್ದ ಸೀತೆಯಗಲಲಾ ಶ್ರೀರಾವಂ 
ಕುಂಭಿನಿಯೊಳಲೆದ ಸರ್ವಜ್ಞ | 


ಹತ್ತು ತಲೆಗಳು ಅವಗೆ ಸಂತ್ತಲೂ ವಾರಿಧಿಯಂ 
ಮತ್ತೆ ತ್ರೈಕೂಟ ಗಿರಿದುರ್ಗ ರಾವಣನಿ- 
ಗೆತ್ತಣದು ಕೇಡು ಸರ್ವಜ್ಞ । 


ಒಂದಂ ಒಂಭತ್ತು ತಲೆ ಸಂದ ತೋಳಿಪ್ಪತ್ತು 
ಒಂದಾಗಿ ಕೇಡ ಮಾಡಿದುವು ಎಧಿ ಕೂಡಿ 
ಬಂದ ಕಾಲಕ್ಕೆ ಸರ್ವಜ್ಞ । 


ಕೇಡು ಬಹ ಕಾಲಕ್ಕೆ ಕೂಡುವವೆ ಬುದ್ಧಿಗಳು? 
ಕೋಡಗನು ಲಂಕೆ ಸಂಡಂವಾಗ ರಾವಣನು 
ಆಡ ಕಾದಿಹನೆ ? ಸರ್ವಜ್ಞ 


ಕಡಲಿದ್ದೂಸುತ್ತಲೂ ಬಿಡದೆ ಬಂದಂದಂ ಮಾರಿ 
ಘಂಡಿಘಂಡಿಸಿ ಕಡಿವ ರಕ್ಕಸರ ಪಡೆಯೆಲ್ಲ 
ಹಂಡಿಯಾದಂದೇಕೆ ಸರ್ವಜ್ಞ | 


ಮಂದರಧರ ಮಾವ ಗಂಡಂಗಲಿಗಳು ಪಾಂಡಂ- 
ನಂದನರಂ ಇರ್ದು ಹೋದನಭಿಮನ್ಯು ವಿಧಿ- 
ಯಂದವನಂ ನೋಡ ಸರ್ವಜ್ಞ | 


ಘಟ್ಟದಲಿ ಬೆಟ್ಟದಲಿ ಇಟ್ಟೆಡೆಯ ಇರಂಬಿನಲಿ 
ಕಟ್ಟೋಡಿ ಬಂದೆನೆನ ಬೇಡ ವಿಧಿ ಕಾಣ- 
ದಷ್ಟದಿಕ್ಕಾಂಟೆ ? ಸರ್ವಜ್ಞ | 


ಇ 


೧೯ 


ಎಲ್ಲ ತೀರ್ಥದೊಳಿರಲು ಬಲ್ಲಿದರ ಮೊರೆಹೊಗಲು 
ಕಲ್ಲುಮಾಳಿಗೆಯ ಒಳಗಿರಲು ವಿಧಿ ಬಂದಂ 
ಕೊಲ್ಲದೇ ಬಿಡದು ಸರ್ವಜ್ಞ । 


ಹಿಂದೆ ಮಾಡಿದ ಕರ್ಮವೆಂದಿಗೂ ಬೆಂಬಿಡದು 
ಬಂದ ಭೋಗವದು ಶಿಂದಂ ತೀರಲೆಬೇಕು 
ನೊಂದೆನೆನ ಬೇಡ ಸರ್ವಜ್ಞ | 


ಆಡುವಾ ಮಕ್ಕಳಿಗೆ ಊಡುವಾ ತಾಯಂತೆ 
ಮಾಡಿದಾ ಕರ್ಮ ಬಳಿವಿಡಿದು ಹಿಡಿತಂದು 
ಊಡಂತ್ತಲಿಹಂದಂ ಸರ್ವಜ್ಞ । 


ಸುರಿಗೆಗಳು ಸುತ್ತಿರಲಿ ಹರಿಗೆಯೊಡಲೊಳಗಿರಶಿ 
ಸರಸಿಜೋದ್ಭವನ ಮರೆಯಿರಲಿ ವಿಧಿಯಪನ 
ಇರಿಯದೇ ಬಿಡದು ಸರ್ವಜ್ಞ 1 


ವಾರಣಾಸಿಯಲಿರಲಿ ವಾರಿಧಿಯ ನಡುವಿರಳಿ 
ವೀರಭದ್ರನಾ ನೆರೆಯಿರೆಲಿ ವಿಧಿಯಾಟ 
ತೋರದಲೆ ಬಿಡದು ಸರ್ವಜ್ಞ 


ಬಂದ್ಧಿ ಯಿಂಂ ಕರ್ಮಗಳ ತಿದ್ಧಲ್ಲೆ ಅಸದಳವು 
ಬುದ್ಧಿ ಬಲಶಾಲಿ ಎನ ಬೇಡ ಕರ್ಮವೆದು 
ಗಂದ್ದಿ ಕೊಲ್ಲುವುದು ಸರ್ವಜ್ಞ | 


ಮೂರಿಟ್ಟ )ಿರಾರಕ್ಕು ಆರು ಹನ್ನೆರಡಕ್ಕು 
ಹೇರಂವಾ ಗೊಡ್ಡು ಹಯನಕ್ಕು ಕರ್ಮ ತಾ 
ಹಾರುವಾ ದಿನಕೆ ಸರ್ವಜ್ಞ 


ವಂನ್ನ ಶಾ ಸಂಕೃತವ ಬೆನ್ನಾಗಿ ಮಾಡದಲೆ 
ಬನ್ನವನಂ ಪಡುತ ವಿಧಿ ಬಯ್ಯಲವಳೇನಂ 
ಕನ್ನವಿಕ್ಕಿದಳೆ ) ಸರ್ವಜ್ಞ | 


ಸಾ 


೨೦ 


ಕೊಟ್ಟು ಬಾಳದೆ ಬಾಯ ಬಿಟ್ಟಲ್ಲಿ ಫಲವೇನು ? 
ಪಟ್ಟದರಸಿನಾ ಮಗನಿಗಂ ಎಧಿಯು ತಾ 
ಬಿಟ್ಟಿಲ್ಲ ನೋಡ ಸರ್ವಜ್ಞ । 


ಕೊಟ್ಟು ಮುಟ್ಟಲು ಇಲ್ಲ ಇಟ್ಟು ಪೂಜಿಸಲಿಲ್ಲ 

ಸಿಟ್ಟಿನಲಿ ಶಿವನ, ಬೈದಿಹರೆ ಅವ ತನ್ನ | $ 
| ¥ 

ಗುಟ್ಟುಕೊಟ್ಟಾಾನೆ ? ಸರ್ವಜ್ಞ | 


ಅಂತಿಕ್ಕು ಇಂತಿಕ್ಕು ಎಂತಿಕ್ಕು ಎನಬೇಡ 
ಚಿಂತೆಯಲಿ ದೇಹ ಬಡವಕ್ಕು ಶಿವ ತೋರಿ- 
ದಂತಿಹುದೆ ಲೇಸು ಸರ್ವಜ್ಞ | 


10. ಶುಲ ಪದ್ಧತಿ 


4 


ವೇದವನು ಹಿರಿದೆಂದು ವಾದವನು ಮಾಡುವಿರಿ 
ವೇದದಲಿ ಏನು ಹಿರಿದುಂಟು? ಅನುಭವಿಂಶಂ 
ವೇದವೇ ವೇದ ಸರ್ವಜ್ಞ 


ಓದು ವಾದಗಳಿಂದ ವೇದ ತಾ ಘನವಹುದೆ? 
ವೇದದಾ ಹೃದಯವರಿಯದಲೆ ದ್ವಿಜರೆಲ್ಲ 
ಬೂದಿಯಾಗಿಹರಂ ಸರ್ವಜ್ಞ 


ಮುಟ್ಟಿ ಶ್ರೀಗಂಧವನು ಇಟ್ಟು ತಾ ನೊಸಲೊಳಗೆ 
ನೆಟ್ಟನೆಯೆ ಸ್ವರ್ಗ ಪಡೆವಡಾ ಸಾಣೆಕಲ್‌ 
ಕೆಟ್ಟ ಕೇಡೇನು ಸರ್ವಜ್ಞ! 


ಮೂರೆಳೆಯನುಟಾ ಶತ ಹಾರುವೆಡೆ ಸ ೈರ್ಗಕ್ಕೆ 
ನೂರೆಂಟು ಎಳೆಯ ಕವುದಿಯನು ಹೊದ್ದಾತ 
ಹಾರನೇಕಯ್ಯ ಸರ್ವಜ್ಞ | 


ಪಾಪಹೋಯಿತು ಎಂದು ಸೋಪಾನಗಳನೇರಿ 
ಕೋಪಕರ್ಮಗಳ ಬಿಡದಿರಲು ಅದು ವಜ್ರ- 
ಲೇಪದಂತಿಹಂದಂ ಸರ್ವಜ್ಞ | 


೨೧ 


ಸತ್ತುದನು ತಿಂಬಾತ ಎತ್ತಣಾ ಹೊಲೆಯನವ ? : 
ಒತ್ತಿಜೀವದಲಿ ಕೊರಳರಿದು ತಿಂಬಾತ 
ಉತ್ತಮದ ಹೊಲೆಯ ಸರ್ವಜ್ಞ | 


ಕುಲವಿಲ್ಲ ಯೋಗಿಗಂ ಚಲವಿಲ್ಲ ಜ್ಞಾನಿಗಂ 
ತೊಲೆ ಕಂಬವಿಲ್ಲ ಗಗನಕ್ಕೆ ದೇವರಲಿ 
ಕುಲಭೇದವಿಲ್ಲ ಸರ್ವಜ್ಞ । 


ಎಲು ತೊಗಲು ನರ ಮಾಂಸ ಬಲಿದ ಚರ್ಮದ ಹೊದಿಕೆ 
ಹೊಲೆ ರಕ್ತ ಶುಕ್ಲದಿಂದಾದ ದೇಹಕ್ಕೆ 
ಕಂಲವಾವುದಯ್ಯ ? ಸರ್ವಜ್ಞ I 


ಹಸಿವು ತೃಷೆ ನಿದ್ರೆಗಳು ವಿಷಯ ಮೈಥುನ ಬಯಕೆ 
ಪಶು ಪಕ್ಷಿ ನರಗೆ ಸಮನಿರಲು ಕುಲವೆಂಬ 
ಘಸಣೆಯೆತ್ತಣದು ಸರ್ವಜ್ಞ। 


ಕೂಳಿಂದ ಕುಲ ಬೆಳೆದು ಬಾಳಿಂದ ಬಲ ಬೆಳೆದಂ 
ಕೂಳು ನೀರುಗಳು ಕಳೆದರಾ ಕುಲಗಳನು 
ಕೇಳಬೇಡೆಂದ ಸರ್ವಜ್ಞ | 


ನಡೆವುದೊಂದೇ ಭೂವಿಂ ಕುಡಿವುದೊಂದೇ ನೀರಂ 
ಸುಡುವಗ್ನಿಯೊಂದೆ ಇರುತಿರಲು ಕುಲಗೋತ್ರ 
ನಡುವೆ ಎತ್ತಣದು ಸರ್ವಜ್ಞ | 


ಕುಡಿವ ನೀರನು ತಂದು ಅಡಿಗೆಮಾಡಿದ ಮೇಲೆ 
ಒಡನುಣ್ಣಲಾಗದಿಂತೆಂಬ ಮನುಜರಾ 
ಒಡನಾಟವೇಕೆ ? ಸರ್ವಜ್ಞ | 


ಜಾತಿಹೀನರ ಮನೆಯ ಜ್ಯೋತಿ ತಾ`ಹೀನವೇ? 
ಜಾತಿ ವಿಜಾತಿ ಎನಬೇಡ ದೇವನೊಲಿ- 
ದಾತನೇ ಜಾತ ಸರ್ವಜ್ಞ । 


ಅಸು ಪದ್ಧತಿ 


೨೨ 


ಭೂತೇಶಗೆರಗಂವನು ಜಾತಿಮಾದಿಗನಲ್ಲ 
ಜಾತಿಯಲಿ ಹುಟ್ಟಿ ಶಿವನಿಂಗೆ ಶರಣೆನ್ನ- 
ದಾತ ಮಾದಿಗನಂ ಸರ್ವಜ್ಞ । 


ಯಾತರದು ಹೂವೇನಂ ನಾತರದು ಸಾಲದೇ 
ಜಾತಿವಿಜಾತಿ ಎನಬೇಡ ದೇವನೊಲಿ- ತ್ತ 
ದಾತನೇ ಜಾತ ಸರ್ವಜ್ಞ | 


ವಂಜ್ಚಿ ಗೂಟಕೆ ಲೇಸು ಮಜ್ಜ ನಕೆ ಮಡಿ ಲೇಸು 
ಕಜ್ಜಾಯಂ ತುಪ್ಪ ಉಣ ಲೇಸು ಮನೆಗೊಬ್ಬ 
ಅಜ್ಜಿ ಲೇಸೆಂದ ಸರ್ವಜ್ಞ | \ 


ಹಸಿದರಂಬಲಿ ಲೇಸು ಬಿಸಿಲಲಿ ಕೊಡೆ ಲೇಸು : 
ಬಸಂರಿನಾ ಸೊಸೆಯು ಇರಲೇಸಾ ಸಭೆಗೊಬ್ಬ 
ರಸಿಕನೇ ಲೇಸಂ ಸರ್ವಜ್ಞ | 


EES A 


ಹುತ್ತ ಹಾವಿಗೆ ಲೇಸಂ ವಂಂತ್ತೂ ಕೊರಳಿಗೆ ಲೇಸು 
ಕತ್ತೆಯಾ ಹೇರು ತರ ಲೇಸು ತುಪ್ಪದಾ 
ತುತ್ತು ಲೇಸೆಂದ ಸರ್ವಜ್ಞಃ 


ಜಾಣೆಯಾ ನುಡಿ ಲೇಸಂ ವೀಣೆಯಾ ಸ ರ ಲೇಸಂ 
ಮಾಣದಲೆ ವದನ ಶಂಚಿ ಲೇಸು ಕೂರ್ಪವರ 
ಕಾಣುವದೆ ಲೇಸು ಸರ್ವಜ್ಞ | 


ಹರಳು ಉಂಗುರ ಲೇಸು ಹುರಳಿ ಕುದುರೆಗೆ ಲೇಸು . 
ವಂರಳುನೆಲ ತೆಂಗಿಗಿರೆ ಲೇಸು ಸ್ತ್ರೀಯರಿಗೆ 
ಕಂರಂಳಂ ಲೇಸೆಂದ ಸರ್ವಜ್ಞ । | ಸ ಸ ನ 


ಹರಕು ಹೋಳಿಗೆ ಲೇಸಂ ಮಂರುಕ ಹಪ್ಪಳ ೮ ps 
ಕಂರುಕುರು ಕಡಲೆ ಬಲು ಲೇಸಂ ಪಾಯಸದ | 
ಸುರಂಕಂ ಲೇಸೆಂದ ಸರ್ವಜ್ಞ! . | ತ 


೨೩ 


ಕಾಸಂ ವೆಚ್ಚಕೆ ಲೇಸು ದೋಸೆ ಹಾಲಿಗೆ ಲೇಸು 


(೨ ಕೂಸಿಂಗೆ ತಾಯಿ ಇರೆ ಲೇಸು ಹರೆಯದಗೆ 
__ ಮಾಸೆ ಲೇಸೆಂದ ಸರ್ವಜ್ಞ। 
ಹ್‌ ಜ್ಞಾನಿಗೆ ಗುಣ ಲೇಸು ಮಾನಿನಿಗೆ ಪತಿ ಲೇಸು 
ಸ್ವಾನುಭಾವಿಗಳ ನುಡಿ ಲೇಸು ಎಲ್ಲಕು ನಿ- 
ಧಾನಿಯೇ ಲೇಸು ಸರ್ವಜ್ಞ | 
12. ಹೊಲ್ಲ ಪದ್ಧತಿ 


ಕಣಿಕ ನೆನೆದರೆ ಹೊಲ್ಲ ಕುಣಿಕೆ ಹರಿದರೆ ಹೊಲ್ಲ 
ಕಣುಕಟು ), ಹೊಲ್ಲ ಅರಿದರಲಿ ಚುಕ್ಕೆಗಳ 
ಎಣಿಸುವದೆ ಹೊಲ್ಲ ಸರ್ವಜ್ಞ | 


ಹರಳು ಹಾದಿಲಿ ಹೊಲ್ಲ ಮರುಳ ಮನೆಯೊಳು ಹೊಲ್ಲ 
ಇರುಳೊಳಗೆ ಪಯಣ ಬರ ಹೊಲ್ಲ ಆಗದಲಿ 
ಸರಸವೇ ಹೊಲ್ಲ ಸರ್ವಜ್ಞ | 


ಉಪ್ಪಿಲ್ಲದುಣ ಹೊಲ್ಲ ಮುಪ್ಪು ಬಡತನ ಹೊಲ್ಲ 
ತಪ್ಪ ತಾ ನುಡಿವ ಸತಿ ಹೊಲ್ಲ ಒಪ್ಪಿರಲು 
ತಪ್ಪುವನೆ ಹೊಲ್ಲ ಸರ್ವಜ್ಞ । 


ಸಂತೆಯಾ ಮನೆ ಹೊಲ್ಲ ಚಿಂತೆಯಾತನು ಹೊಲ್ಲ 
ಎಂತೊಲ್ಲದವಳ ರತಿ ಹೊಲ್ಲ ಬಾಳುವರಿ- 
ಗಂತಕನೆ ಹೊಲ್ಲ ಸರ್ವಜ್ಞ! 


೨೪ 


ಹಂದೆ ಭಟರೊಳು ಹೊಲ್ಲ ನಿಂದೆಯಾ ನುಡಿ ಹೊಲ್ಲ 
ಕುಂದುಗುಲದವಳ ತರ ಹೊಲ್ಲ ಉರಿಯೊಳಗೆ 
ನಿಂದಿರಲು ಹೊಲ್ಲ ಸರ್ವಜ್ಞ | 


ಬರಕೆ ಬುತ್ತಿಯು ಹೊಲ್ಲ ನೆರಿಕೆಯಾ ಮನೆ ಹೊಲ್ಲ 
ಕರಕರೆಯ ಕೂಳನುಣಹೊಲ್ಲ ಕಜ್ಜಿಯನು 


ಕೆರಕೊಳ್ಳ ಹೊಲ ಸರ್ವಜ ।ಟ 
ಮ ಇ 


18, ಸ್ತ್ರೀ ಪದ್ಧತಿ 


ಹೆಣ್ಣಿನಿಂದಲಿ ಇಹವು ಹೆಣ್ಣಿನಿಂದಲಿ ಪರವು 


| ಹೆಣ್ಣಿಂದ ಸಕಲ ಸಂಪದವು 


ಹೆಣ್ಣೊಲ್ಲದಣ್ಣಗಳು ಎಲ್ಲಿ? ಸರ್ವಜ್ಞ | 
ಣ೧ ಣ ೧೨ ನ 


ನಲ್ಲೆಯನು ಒಲ್ಲೆಂಬ ಸೊಲ್ಲು ನಾಲಗೆ ಹೊಲೆಯಂ 
ಬಲ್ಲಿದನು ಶ್ರವಣ ಸಂನ್ಯಾಸಿ ಇವರುಗಳು 
ಎಲ್ಲಿ ಉದಿಸಿಹರು ? ಸರ್ವಜ್ಞ । 


ರತಿಕಲೆಯೊಳತಿ ಚದುರೆ ಮಾತಿನೊಳಗತಿ ಮಿತಿಯು 
ಖತಿಗಳೆದ ಮೊಗವು ಸೊಬಗಿನಾ ಸುದತಿ ಕಂ- 
ಡತಿ ಬಯಸದಿಹರೆ ? ಸರ್ವಜ್ಞ 


ಹರಿಯ ಉರವನು ಮೆಟ್ಟಿ ಹರನ ಶಿರವನು ಏರಿ 
ಸರಸಿಜೋದ್ಭವನ ಮೊಗಗೆಡಿಸಿ ಮಾರಿದಳು 
ಹಿರಿಯರಿನ್ನಾರು ಸರ್ವಜ್ಞ । 


ಉಚ್ಚೆಯಾ ಬಚ್ಚಲವು ತುಚ್ಚವೆಂದೆನ ಬೇಡ 
ಅಚ್ಯುತನು ಬಿದ್ದನಜ ಬಿದ್ದ ದೇವೇಂದ್ರ- 
ನೆಚ್ಚತ್ತು ಬಿದ್ದ ! ಸರ್ವಜ್ಞ । 

ಜ ಎ ಸ 


ಅಂಗನೆಯು ಒಲಿಯುವುದು ಬಂಗಾರ ದೊರೆಯಂವುದಂ 
ಸಂಗ್ರಾಮದೊಳಗೆ ಗೆಲುವುದು ಇವು ಮೂರು 
ಸಂಗಯ್ಯನೊಲುಮೆ ಸರ್ವಜ್ಞ | 


೨೫ 


ನಾರಿಯಿಲ್ಲದ ಮನೆಯು ವಾರಿಯಿಲ್ಲದ ದುರ್ಗ 
ಮೇರೆ ತಪ್ಪಿದನ ಮನ್ನಣೆಯು ಇವು ಮೂರು 
ಮಾರಿ ಕಾಣಯ್ಯ ! ಸರ್ವಜ್ಞ । 


ಅರಸು ಇಲ್ಲದ ಊರು ಹೊರಸು ಇಲ್ಲದ ನಿದ್ರೆ 
ಪುರುಷನಿಲ್ಲದಳ ಬಾಳುವೆಯು ನೀರೊಳ- 
ಕ್ಷರವ ಬರೆದಂತೆ! ಸರ್ವಜ್ಞ । 


ಮಕ್ಕಳಿಲ್ಲದ ಮನೆಯು ಪಕ್ಷಿಯಿಲ್ಲದ ವನವು । 
ದಿಕ್ಕಿಲ್ಲದವನ ಸಂಸಾರ ಕಳನು ಮನೆ 
ಹೊಕ್ಕು ಹೋದಂತೆ! ಸರ್ವಜ್ಞ | 


ಮೊಸರು ಇಲ್ಲದ ಊಟ ಕೆಸರು ಇಲ್ಲದ ಗದ್ದೆ । 
ಬಸುರಾಗದವಳೆ ಬಾಳುವೆಯ ಬೇಸಿಗೆಯ 
ಬಿಸಿಲು ಕಾದಂತೆ ! ಸರ್ವಜ್ಞ F' 


ಮನಬಂದ ಹೆಣ್ಣನ್ನು ವಿನಯದಲಿ ಕರೆದಿತ್ತು 
ಮನ ಮುಟ್ಟಿ ಬಾಳ್ವೆ ಮಾಡಿದರೆ ಅಮ )ತದ 
ಕೆನೆಯ ಸವಿದಂತೆ! ಸರ್ವಜ್ಞ | 


ಬಾರದಾ ಹೆಣ್ಣಿಂಗೆ ಹೋರುವನು ಕಡು ಹೆಡ್ಡ 
ದೂರಾದ ಹೆಣಕೆ ನರಿ ನೆಗೆದು ಕೂಗಿ ಬಾ- 
ಯಾರಿ ಸತ್ತಂತೆ ! ಸರ್ವಜ್ಞ | 


ಒಲ್ಲದವಳೊಡನಾಡಿ ಚೆಲ್ಲವಾಡುವನೆಗ್ಗ 
ಕಲ್ಪಪುತ್ತಳಿಯ ಬಿಗಿದಪ್ಪಿ ಚುಂಬಿಸಲು 
ಹಲ್ಲಂ ಹೋದಂತೆ ! ಸರ್ವಜ್ಞ । 


ಬೆಚ್ಚ ನಾ ಮನೆಯಾಗಿ ವೆಚ್ಚ ಕ್ಕೆ ಹೊನ್ನಾಗಿ 
ಇಚ್ಛೆಯನು ಅರಿವ ಸಶಿಯಾಗಿ ಸ ೈರ್ಗಕ್ಕೆ 
ಕಿಚ್ಚು ಹಚ್ಚೆಂದ | ಸರ್ವಜ್ಞ | 


ಪ್ಲ 


ಎತ್ತುಗಳು ಎರಡಾಗಿ ಬತ್ತದಿಹ ಹಯನಾಗಿ 
ಪುತ್ರರಯ್ದಾಗಿ ಸತಿಯೊಬ್ಬಳಾಗಿಹರೆ 
ನಿತ್ಯದಲಿ ಸುಖವು! ಸರ್ವಜ್ಞ । 


ಹಳ್ಳಗದ್ದೆಗಳಾಗಿ ಕುಳ್ಳವೆರಡೆತ್ತಾಗಿ 
ಒಳೆ ly ಗುಣದವಳು ಸೊಸೆಯಾದರಾ ಮನೆಗೆ 
ಬಳ್ಳದಲಿ ಹೊನ್ನು ! ಸರ್ವಜ್ಞ | 


ತೊಗೆಯಿಲ್ಲದೂಟ ಸಂಪಿಗೆಯಿಲ್ಲದಾ ತೋಟ 
ನಗೆಯಿಲ್ಲದವಳ ಒಡನಾಟ ಬೆರಣಿಯಾ 
ಹೊಗೆಯ ಕುಡಿದಂತೆ ! ಸರ್ವಜ್ಞ | 


ತೋವೆಯಿಲ್ಲದ ಊಟ ಲೋ ವೆಯಿಲ್ಲದ ಮನೆಯು 
ನೋವನರಿಯದಳ ಮನೆವಾರ್ತೆ ಸವಿಯೆಂದು 
ಬೇವು ಕೊಟ್ಟಂತೆ ! ಸರ್ವಜ್ಞ | 


ಎಣೆ ಯಿಲ್ಲದ ಮಾಹ ಸುಣ್ಣ ವಿಲ್ಲದ ವೀಳ್ಯ 
ಕಣ್ಣಿಲ್ಲದವಳ ಮನೆವಾರ್ತೆ ಮಳಲೊಳಗೆ 
ಎಣ್ಣೆ ಹೊಯಿದಂತೆ ! ಸರ್ವಜ್ಞ | 


ಬಿದ್ದ ಮೊಲೆಯಳು ಹೊಲ್ಲ ಇದ್ದೂರ ಹೆಗೆ ಹೊಲ್ಲ 
ತಿದ್ದದಾ ಎತ್ತು ತರಹೊಲ್ಲ ಮನೆಯೊಳಗೆ 
ಗುದ್ದಾಟ ಹೊಲ್ಲ! ಸರ್ವಜ್ಞ! 


ಕಣ್ಣು ಬೇನೆಯು ಹೊಲ್ಲ ಹುಣ್ಣಾದ ಮೊಗ ಹೊಲ್ಲ 
ಬಣ್ಣವನು ಬರೆವ ಸತಿ ಹೊಲ್ಲ ಕುಲಹೀನ 
ಹೆಣ್ಣು ತರ ಹೊಲ್ಲ! ಸರ್ವಜ್ಞ । 


ಅಂದವಿಲ್ಲದ ಹೆಣ್ಣು ಚಂದವಿಲ್ಲದ ಮದುವೆ 
ತಂದುದನು ತಿಂದು ಮಲಗುವಾ ಸತಿಯಿಂದ 
ಬೆಂದಿಹುದೆ ಲೇಸು! ಸರ್ವಜ್ಞ | 


4 ೨೭ 


ಸೋರುವಾ ಮನೆಯಿಂದ ದಾರಿಯಾ ಮರ ಲೇಸು 
ಹೋರುವಾ ಸತಿಯ ಬದುಕಿಂದ ಹೊಡೆದೊಯ್ವ 
ಮಾರಿ ಲೇಸೆಂದ! ಸರ್ವಜ್ಞ | 


ಚುಚ್ಚುವಾ ಕೆರದಿಂದ ಕಚ್ಚುವಾ ಶುನಿ ಲೇಸು 
ನಿಚ್ಚ ಲುಂ ಉಲಿವ ಸತಿಯಿಂದ ಉರಿದಿರ್ದ 
ಕಿಚ್ಚು ಲೇಸೆಂದ ! ಸರ್ವಜ್ಞ | 


ಚಿಂಚವೆರಡೆತ್ತಾಗಿ ಸಂಚಿನಾ ಸೊಸೆಯಾಗಿ 
ಮಿಂಚಾಗಿ ಬರುವ ಮಗನಾದರಾ ಮನೆಗೆ 
ಲಂಚ ತಪ್ಪುವುದೆ? ಸರ್ವಜ್ಞ। 


ಕ ಆಲಕ್ಕೆ ಹೂವಿಲ್ಲ ಶೀಲಕ್ಕೆ ಸರಿಯಲ್ಲ 
ನಾಲಗೆಯಲೊಂದು ಎಲುವಿಲ್ಲ ದೃಢಮನವು 
ಬಾಲೆಯರಿಗಿಲ್ಲ! ಸರ್ವಜ್ಞ | 


ಅಲ್ಲ ಸಿಹಿಯಾದಂದು ನೆಲ್ಲಿ ಹಣ್ಣಾದಂದು 
ಕಲ್ಲುಪ್ರತಿಮೆಗಳು ಕುಣಿದಂದು ಸತಿಯರಾ 
ಸೊಲ್ಲ ನಂಬುವುದು! ಸರ್ವಜ್ಞ 


ನಂಬಿದಂತಿರಬೇಕು ನಂಬದಲೆ ಇರಬೇಕು 
ಇಂಬರಿದು ಎಚ್ಚರಿರಬೇಕು ಹೆಣ್ಣನ್ನು 
ನಂಬಿದವ ಕೆಟ್ಟ! ಸರ್ವಜ್ಞ । 


ಹೆಣ್ಣು ಮುನಿದರೆ ತಿದ್ದುವಣ್ಣಗಳ ನಾ ಕಾಣೆ 
ಹೆಣ್ಣೊಳಮೃತವು ವಿಷವುಂಟು ಉಣಬಲ್ಲ 
ಅಣ್ಣಗಳು ಯಾರು? ಸರ್ವಜ್ಞ । 


ಹೆಣ್ಣಿನಾ ಗುಣವರಿಯೆ ಕಣ್ಣಿಗದು ಕಾಣುವುದೆ 
ಸುಣ್ಣದಾ ಕಲ್ಲಿನೊಳಗಡಗಿ ಸುಡುಗಿಚ್ಚು 
ತಣ್ಣಗಿದ್ದ ತೆ! ಸರ್ವಜ್ಞ }- 


Re, 


೨೮ 


ನಾರಿ ಪರರುಪಕಾರಿ ನಾರಿ ಸ ೈರ್ಗಕೆ ದಾರಿ 
ನಾರಿ ಸಕಲರಿಗೆ ಹಿತಕಾರಿ ಮುನಿದರಾ 
ನಾರಿಯೇ ಮಾರಿ! ಸರ್ವಜ್ಞ | 


14, ದೇಶ ಪದ್ಧತಿ 


ಅಗ್ಗ ಸುಗ್ಗಿಗಳುಂಟು ಡೊಗ್ಗೆ ಮಜ್ಜಿ ಗೆಯುಂಟು 
ಹೆಗ್ಗು ಳದ ಕಾಯಿಂ ಮೆಲಲುಂಟು ವಂಡನಾ- 
ಡೆಗೆ ನ್ಹಬಹುದೆ ? ಸರ್ವಜ । 

ಗು. ಈ ಇ 


ರಾಗವೇ ಮೂಡಲು ಯೋಗವೇ ಬಡಗಲು 
ರೋಗವೇ ಶುದ್ಧ ಪಡುವಲವು ತೆಂಕಲದು 
ಭೋಗದಾ ಬೀಡು! ಸರ್ವಜ್ಞ 


ಜೋಳದ ಬೋನಕ್ಕೆ ಬೇಳೆಯಾ ತೊಗೆಯಾಗಿ 
ಕಾಳೆಮ್ಮೆ ಕರೆದ ಹೆಯನಾಗಿ ಬೆಳವಲದ 
ಮೇಳ ನೋಡೆಂದ ಸರ್ವಜ್ಞ 


ನವಣೆಯಾ ಬೋನಕ್ಕೆ ಹವಣಾದ ತೊಗೆಯೂಗಿ 
ಕವಣೆಗಲ್ಲಷ್ಟು ಬೆಣ್ಣೆಯಿಡಲೂಟದ 
ಹವಣ ನೋಡೆಂದ ಸರ್ವಜ್ಞ! 


ಕಣುಕದ ಕಡುಬಾಗಿ ಮಣಕೆಮ್ಮೆ ಹಯನಾಗಿ 
ಕುಣಿಕುಣಿದು ಕಡೆವ ಸತಿಯೂಗಿ ಬೆಳವಲದ 
ಅಣಕ ನೋಡೆಂದ ಸರ್ವಜ್ಞ 


ಕಾಡೆಲ್ಲ ಕಸುಗಾಯಿ ನಾಡೆಲ್ಲ ಹೆಗ್ಗಿಡವು 
ಆಡಿದಾ ಮಾತು ನಿಜವಿಲ್ಲ ಮಲೆನಾಡ 
ಕಾಡು ಸಾಕೆಂದ | ಸರ್ವಜ್ಞ | 


ಅಲ್ಲವರಿಷಿಣವುಂಟು ಬೆಲ್ಲ ಬಿಳಿಎಲೆಯಂಂಟಂ 
ಒಳ್ಳೆ ಹಲಸುಂಟು ಮೆಲ್ಲಲ್ಕೆ ಮಲೆನಾಡ- 
ನಲ್ಲೆನ್ನಬಹುದೆ? ಸರ್ವಜ್ಞ। 


ರಾ 
ಕ್ಲಿ 


ಬೆಲ್ಲ ಗೆಣಸುಗಳುಂಟು ಅಲ್ಲಲ್ಲಿ ನೀರುಂಟು 
ನೆಲ್ಯೋಗರುಂಟು ನೆಳಲುಂಟು ಮಲೆನಾಡ 
_ ನಲ್ಲೆನಂವರಾರು ? ಸರ್ವಜ್ಞ | 


ಕಿಚ್ಚುಂಟು ಕೆಸರುಂಟು ಬೆಚ್ಚ ನಾ ಮನೆಯುಂಂಟು 
ಇಚ್ಛೆಗೆ ಬರುವ ಸತಿಯುಂಟು ಮಲೆನಾಡ 
ವೆಂಚ್ಚು ನೋಡೆಂದ! ಸರ್ವಜ್ಞ 


15, ಅನ್ನ ಸದ್ಧತಿ 


ಕೊಟ್ಟಣವ ಕುಟ್ಟುವುದು ಮೊಟ್ಟೆ ಶೈ ಯನು ಹೊರಿಸುವದು 
ಬಿಟ್ಟಿಕೂಲಿಗಳ ಮೂಡಿಸುವದದು ಗೇಣು 
ಹೊಟ್ಟೆ ಕಾಣಯ್ಯ ! ಸರ್ವಜ್ಞ | 


ಕುಲವನ್ನು ಕೆಡಿಸುವದು ಚಲವನ್ನು ಬಿಡಿಸುವದು 
ಹೊಲೆಯನ ಮನೆಯ ಹೊಗಿಸುವದು ಕೂಳಿನಾ 
ಬಲವ ನೋಡೆಂದ ಸರ್ವಜ್ಞ pe 


ಅಟ್ಟಿ 'ಹರಿದಾಡುವದು ಬಟ್ಟೆಯಲಿ ಮರೆಯಂವದು 
ಹೊಟೆ 3 ಹುಣ್ಣಾಗಿ ನಗಿಸುವದು ಒಂದಂ ಹಿಡಿ 
ಹಿಟ್ಟು ಕಾಣಯ್ಯ ಸರ್ವಜ್ಞ | 


ನೇತ್ರಗಳಂ ಕಾಣಿಸವು ಶ್ರೋತ್ರಗಳು ಕೇಳಿಸವು 
ಗಾತ್ರಗಳು ಎದ್ದು ನಡೆಯವವು ಕೂಳೊಂದು 
ರಾತ್ರಿ ತಪ್ಪಿದರೆ ಸರ್ವಜ್ಞ । 


ಅಡಿಗಳೆದ್ದೇಳವವು ನುಡಿಗಳೂ ಕೇಳಿಸವು 
ವಮಡದಿಯರ ಮಾತು ಸೊಗಸದು ಕೂಳೊಂದು 
ತಡೆದರರಗಳಿಗೆ ಸರ್ವಜ್ಞ 


ಕಣ್ಣುಗಳು ಇಳಿಯುವವು ಬಣ್ಣ ಗಳು ಅಳಿಯುವವು 
ಹುಣ್ಣಿ ಮೆಯು ಹೋದ ಶಶಿಯಂತೆ ಅಶನವನು 
ಉಣ್ಣ ದವನೊಡಲು ಸರ್ವಜ್ಞ 


~ 


೩೦ 


ಆಳು ಇದ್ದ ರೆ ಅರಸು ಕೂಳು ಇದ್ದರೆ ಬಿರಿಸು 
ಆಳು ಕೂಳುಗಳ ಮೇಳವಿಲ್ಲದ ಮನೆಯು 
ಬಾಳುಗೇಡೆಂದ ಸರ್ವಜ್ಞ। 


ಕೂಳಿಲ್ಲದವನೊಡಲು ಹಾಳುಮನೆಯಂಂತಿಕು 
ಹೇಳದಲೆ ಹೊಗಲು ರುಜೆಗಳಿಂ ತನುವೊಡೆದು 
ಹಾಳೆಯಂತಿಕ್ಕು ! ಸರ್ವಜ್ಞ | 


ಎತ್ತಹೋದರು ಒಂದು ತುತ್ತು ಕಟ್ಟಿರಬೇಕಂ 
ತುತ್ತೊಂದು ಗಳಿಗೆ ತಡೆದಿಹರೆ ಕೈಹಿಡಿದು 
ಎತ್ತಬೇಕೆಂದ ! ಸರ್ವಜ್ಞ । 


ಅನ್ನದೇವರ ಮುಂದೆ ಇನ್ನುದೇವರು ಉಂಟೆ? 
ಅನ್ನವಿರುವನಕ ಪ್ರಾಣವೀ ಜಗದೊಳಗೆ 
ಅನ್ನವೇ ದೈವ ಸರ್ವಜ್ಞ | 


16, ವೈದ್ಯಪದ್ಧತಿ: 
ಉಂಡು ಕೆಂಡವ ಕಾಸಿ ಉಂಡು ಶತಪಥ ನಡೆದು 


ಉಂಡೆಡದ ಮಗ್ಗುಲಲಿ ಮಲಗೆ ವೈದ್ಯನಾ 
ಭಂಡಾಟವಿಲ್ಲ ಸರ್ವಜ್ಞ! 


ಉಂಡು ನೂರಡಿ ನಡೆದು ಕೆಂಡಕ್ಕೆ ಕೈಕಾಸಿ 
ಗಂಡು ಮೇಲಾಗಿ ಮಲಗಿದನು ವೈದ್ಯನಾ 
ಮಿಂಡ ಕಾಣಯ್ಯ ಸರ್ವಜ್ಞ | 


ಹಸಿವಿಲ್ಲದುಣ ಬೇಡ ಹಸಿದು ಮತ್ತಿರ ಬೇಡ 
ಬಿಸಿಮಾಡಿ ತಂಗಳುಣ ಬೇಡ ವೈದ್ಯನಾ 
ಗಸಣೆಯೇ ಬೇಡ ಸರ್ವಜ್ಞ | 


ರುಚಿಗಳನು ನೆರೆಗಳೆದು ಶುಚಿಗಳಲಿ ಮೆರೆವಂಗೆ 
ಪಚನವದು ಬೆಳಗಿ ಬಲದಿ ಬಾಳುವನೆಂಬ 
ವಚನವೊಂದಿಹುದು ಸರ್ವಜ್ಞ । 


೩() 


ಅಕ್ಕಿಯನು ಉಂಬುವನು ಹಕ್ಕಿಯಂತಾಗುವನು 
ಸಿಕ್ಕು ರೋಗದಲಿ ರೊಕ್ಕವನು ವೈದ್ಯನಿಗೆ 
ಇಕ್ಕುತಲಿರುವ ಸರ್ವಜ್ಞ.| 


/ ಹೋಳವನು ತಿಂಬುವನು ತೋಳದಂತಾಗುವನು 
'ಬೇಳೆ ಬೆಲ್ಲಗಳನುಂಬುವನು ಬಹುಕಾಲ 
ಬಾಳನೆಂದರಿಗು ಸರ್ವಜ್ಞ.| 


ನವಣೆಯನು ತಿಂಬುವನು ಹವಣಾಗಿ ಇರುತಿಹನು 
ಬವಣೆಗಳಿಗವನಂ ಒಳಬೀಳನೀ ಮಾತು 
ಠವಣೆಯಲ್ಲೆಂದ ಸರ್ವಜ್ಞ! 


` ರಾಗಿಯನು ಉಂಬುವನು ನಿರೋಗಿಯೆಂದೆನಿಸುವನು 
ರಾಗಿಯು ಭೋಗಿಗಳಿಗಲ್ಲ ಬಡವರಿ 
ಗಾಗಿ ಬೆಳೆದಿಹಂದು ಸರ್ವಜ್ಞ | 


ಒಮ್ಮೆಯುಂಡವ ತ್ಯಾಗಿ ಇಮ್ಮೆಯಂಂಡವ ಭೋಗಿ 
ಬಿಮ್ಮಗಂಂಡವನು ನೆರೆರೋಗಿ ಯೋಗಿ ತಾ 
ಸುಮ್ಮಗಿರುತಿಹನು ಸರ್ವಜ್ಞ । 


ನ ಶ್ಲೀತಿ ಪದ್ಧತಿ: 


ಪುಣ್ಯಪಾಪಗಳೆಂಬ ತಿಣ್ಣ ಭೇದಗಳಿಂದ 
ಭ್‌ ತಣ್ಣಗೀ ಜಗವು ನಡೆದಿಹುದು ಅಲ್ಲದಡೆ 
ನುಣ್ಣ 'ಗಾಗಿಹುದು ಸರ್ವಜ್ಞ | 


ಮುನ್ನ ಮಾಡಿದ ಪಾಪ ಹೊನ್ನಿನಿಂ ಪೋಪುದೆ? 
ಹೊನ್ನಿನಾ ಪುಣ್ಯವದು ಬೇರೆ ಪಾಪ ತಾ 
ಮುನ್ನಿನಂತಿಹುದು ಸರ್ವಜ್ಞ। 


'ಹರೆಯಲ್ಲಿನಾ ಪಂಪ ಕೆರೆಯಲ್ಲಿ ಪೋಪುದೇ ? 
ಒರೆಗಲ್ಲಿನಂತೆ ವಿಧಿಯಿರಲು ನೀತಿಯಾ 
ಇರವು ಬೇರೆಂದ ಸರ್ವಜ್ಞ! 


ತ್‌ 


೩೨ 


ಪುಣ್ಯ ತನಗುಳ್ಳನಕ ಮನ್ನಣೆಯು ಪಿರಿದಕ್ಕು 
ಹಣ್ಣಿ ರ್ದ ಕಾರ್ಯ ಫಲವಕ್ಕು ಹಿಡಿದಿರ್ದ 
ಮಣ್ಣು ಹೊನ್ನಕ್ಕು ಸರ್ವಜ್ಞ! 

ಣ ಷ್‌ ಇ 


-. ಸತ್ಯವೆಂಬುದು ತಾನು ನಿತ್ಯದಲಿ ಮೆರೆದಿಹುದು 
ಮಿಥ್ಯಸತ್ಯವನು ಬೆರೆದರೂ ಇಹಪರದಿ 
ಸತ್ಯಕ್ಕೆ ಜಯವು ಸರ್ವಜ್ಞ 


ದಿಟವೆ ಪುಣ್ಯದ ಪುಂಜ ಸಟೆಯೆ ಪಾಪದ ಬೀಜ 
ಕುಟಿಲ ವಂಚನೆಗೆ ಪೋಗದಿರು ನಿಜದಿ ಪಿಡಿ 
ಘಟವನೆಚ್ಚ ರದಿ ಸರ್ವಜ್ಞ | 


ಹುಸಿವಾತ ದೇಗುಲದ ದೆಸೆಯತ್ತ ಮಂಂತಾಗಿ 
ನೊಸಲೆತ್ತಿ ಕರವ ಮುಗಿದಿಹರೆ ಅಷ್ಟುದ್ದ 
ಹುಸಿವನೆಂದರಿಗು ಸರ್ವಜ್ಞ । 


ಹುಸಿಯ ಪೇಳ್ವುದರಿಂದ ಹಸಿದು ಸಾವುದು ಲೇಸು 
ಹುಸಿದು ಮೆರೆಯುವವನ ಬದುಕಿಂದ ಹಂದಿಯಾ 
ಇಸಿಯಂ ಲೇಸೆಂದ ಸರ್ವಜ್ಞ | 


ಕಷ್ಟಗಳು ಓಡಿಬರಲಿಷ್ಟಕ್ಕೆ ಭಯವೇಕೆ 
ಶಿಷ್ಟಂಗೆ ತೊದಲು ನುಡಿಯೇಕೆ? ಕಳ್ಳಂಗೆ 
ದಟ್ಟಡಿಯದೇಕೆ ಸರ್ವಜ್ಞ । 


ಒಳ್ಳೆಯನು ಇರದೂರು ಕಳ್ಳ ನೊಡನಾಟವು 
ಸುಳ್ಳನಾ ಮಾತು ಇವು ಮೂರು ಕೆಸರೊಳಗೆ 
ಮುಳ್ಳು ತುಳಿದಂತೆ ಸರ್ವಜ್ಞ 


ಪರಸ್ತ್ರೀಯ ಗಮನದಿಂ ಪರಲೋಕವದು ಹಾನಿ 
ಸಿರಿ ತಗ್ಗಿ ತಲೆಯು ತೊಲಗಿತಾ ರಾವಣಗೆ 
ನರಲೋಕದಲ್ಲಿ ಸರ್ವಜ್ಞ 


೩೩ 


ಒಡಲ ಹಿಡಿದಾಡದಿರು ನುಡಿಯ ಡಕ 
ನಡೆಯೊಳೆಚ್ಚರವ ಬಿಡದಲಿರು ಪರಸತಿಯ 
ಕಡೆಗೆ ನೋಡದಿರು ಸರ್ವಜ್ಞ । 


ಬೇಡ ಕಾಯದೆ ಕೆಟ್ಟ ಜೇಡ, ನೇಯದೆ ಕೆಟ್ಟ 
ಮಾಡದಲೆ ಕೆಟ್ಟ ಸ ಕೃಷಿಕನಂ ನೆರೆ ಸತಿಯ 
ನೋಡದಲೆ ಕೆಟ್ಟ ಸರ್ವಜ್ಞ । 


ಇ 


ಕೊಟ್ಟು ಮರುಗಲು ಬೇಡ ಬಿಟ್ಟು ಹಿಡಿಯಲು ಬೇಡ 
ಕೆಟ್ಟ ನಡೆಯವಳ ನೆರೆ ಬೇಡ ಪರಸತಿಯ 
ಮಂಟ್ಟಬೇಡೆಂದ ಸರ್ವಜ್ಞ । 


ಹಣವೆಲ್ಲ ಹೋದರೂ ಹೆಣ ಬೀಳ ಹೊಡೆದರೂ 
ಮೊಣಕಾಲ ಗಣಿಕೆ ಮುರಿದರೂ ಹಾದರದ 
ಕುಣಿತ ಬಿಡರೆಂದ ಸರ್ವಜ್ಞ । 


ಮಾಳಿಗೆಯ ಮನೆ ಲೇಸು ಗೂಳಿಯಾ ಪಶು ಲೇಸು 
ಈಳಿಯಾ ಹಿತ್ತಲಿರ ಲೇಸು ಪಶಿವ್ರತೆಯ 

ಬಾಳು ಲೇಸೆಂದ ಸರ್ವಜ್ಞ | 

ಆ 


ಗುರುಗಳಿಗೆ ಹಿರಿಯರಿಗೆ ಶಿರ ಬಾಗಿ ಎರಗಿದರೆ 
ನರಸುರರು ಒಲಿದು ಸಿರಿ ಸುರಿದು ಕೈಲಾಸ 
ಕರತಲಾಮಲಕ ಸರ್ವಜ್ಞ 


ರಾಗ ಯೋಗಿಗೆ ಹೊಲ್ಲ ಭೋಗ ರೋಡಿಗೆ ಹೊಲ್ಲ. 
ಓಗರವು ಎಣ್ಣೆ ಉಣ ಹೊಲ್ಲ ಪರನಿಂದೆ 
ಆಗಲುಂ ಹೊಲ್ಲ ಸರ್ವಜ್ಞ । ಶ್ರ 


ಲೋಭದಿಂ ಕೌರವನು ಲಾಭವನು ಪಡೆದಿಹನೆ? 
ನಾಭಿಯಿಂ ಕೆಳಗೆ ಎರಡೂರ ಕೊಂಬಾಗ 
ಲಾಭ ಬಂದಿಹುದೆ ? ಸರ್ವಜ್ಞ । 


೩೪ 


ಅಂಧಕನಂ ನಿಂದಿರಲು ಮಂಂದೆ ಬಪ್ಪರ ಕಾಣ 
ಬಂದರೆ ಬಾರೆಂದೆನದಿರ್ಪ ಗರ್ವಿಯಾ 
ದಂದುಗವೆ ಬೇಡ ಸರ್ವಜ್ಞ | 


ಜಾತಿ ಜಾತಿಗೆ ವೈರ ನೀತಿ ಮೂರ್ಪಗೆ ವೈರ 
ಪಾತಕವು ವೈರ ಸುಜನರಿಗೆ ಅರಿದಂಗೆ 
ಏತರದು ವೈರ? ಸರ್ವಜ್ಞ | 


ಧನ ಕನಕವುಳ ಸನಕ ದಿನಕರನವೋಲಕ್ಕು 
ಧನ ಕನಕ ಹೋದ ಮರುದಿನವೆ ಹಾಳೂರ 
ಶುನಕನಂತಕ್ಕು ಸರ್ವಜ್ಞ 


ಮಡದಿ ಮಕ್ಕಳ ಮಮತೆ ಒಡಲೊಡವೆಯಿರುವನಕ 
ಒಡಲೊಡವೆ ಕೆಡೆದ ಮರುದಿನವೆ ಮತ್ತೊಂದು 
ಕಡೆಗೆ ಸಾರುವರು ಸರ್ವಜ್ಞ | 


ವರನಿವಂಗೆ ಮುನಿಯದಿರು ಕಿನಿವಂಗೆ ಕಿನಿಯದಿರಂ 
ಮನಸಿಜಾರಿಯನು ಮರೆಯದಿರು ಶಿವಕೃಪೆಯು 
ಘನಕೆ ಘನವಕ್ಕು ಸರ್ವಜ್ಞ 

ಆರಯ್ದು ನುಡಿವವನು ಆರಯ್ದು ನಡೆವವನಂ 
ಆರಯ್ದು ಪದವನಿಡುವವನು ಲೋಕಕ್ಕೆ 
ಆರಾಧ್ಯನಕ್ಕು ಸರ್ವಜ್ಞ 


ಕಂಡುದನು ನುಡಿದೊಡನೆ ಕೆಂಡವಾಗುವುದೇಕೆ? 
ಮಂಡಲದ ಒಳಗೆ ಜಾರದಿಹ ಮನುಜರನು 
ಕಂಡಿರುವದುಂಟೆ ಸರ್ವಜ್ಞ | 


ಬಡವನಿದ್ದು ದನಾಡೆ ಕಡೆಗೆ ಸಾರೆಂಬುವರು 
ಒಡವೆಯುಳ ವರು ಸುಡುಗಾಡ ನುಡಿದರೂ 
ಪೊಡವಿಯೊಳಗಧಿಕ ಸರ್ವಜ್ಞ 


11% 
ಅಳ್‌ 


೩೫ 


18, ವಿವಿಧ ನೀತಿ 


ಹೆಣ್ಣನ್ನು ಹೊನ್ನನ್ನು ಹಣ್ಣಾದ ಮರಗಳನು 
ಕಣ್ಣಾ ರೆ ಕಂಡು ಮನದಲ್ಲಿ ಬಯಸದಿಹ 
| ಅಣ್ಣಗಳು ಯಾರು ? ಸರ್ವಜ್ಞ | 


ವಚನದೊಳಗೆಲ್ಲರೂ ಶುಚಿ ವೀರ ಸಾಧುಗಳು 
ಕುಚ ಹೇಮ ಶಸ್ತ್ರ ಸೋಂಕಿದರೆ ಲೋಕದೊಳ 
ಗಚಲದವರಾರು ಸರ್ವಜ್ಞ । 


ಚೆಲುವನಾದಡದೇನು ಬಲವಂತನಹಡೇನು ? 
ಕುಲವೀರನಾಗಿ ಫಲವೇನು ? ಮಹಲಕ್ಷ್ಮಿ 
ತೊಲಗಿ ಹೋಗಿರಲು ಸರ್ವಜ್ಞ | ? 


ಮಣ್ಣು ಬಿಟ್ಟವ ದೈವ ಹೊನ್ನುಬಿಟ್ಟವ ದೈವ 
- ಹೆಣ್ಣು ನೆರೆ ಬಿಟ್ಟರವ ದೈವ ಜಗಕೆ ಮಂ 
ಕೃಣ್ಣನೇ ದೈವ ಸರ್ವಜ್ಞ । 


ಕಣ್ಣು ನಾಲಗೆ ಮನವು ತನ್ನವೆಂದೆನಬೇಡ 
'ಅನ್ಕರು ಕೊಂದರೆನಬೇಡ ಇವು ಮೂರು 
ತನ್ನ ಕೊಲ್ಲುವುವು ಸರ್ವಜ್ಞ 


` ಕತ್ತಿಲಾದಾ ಘಾಯ ಮತ್ತಿರದೆ ಮಾಯಂವುದು 
ಸುತ್ತಲಾಡುತಿಹ ಜಿಹ್ಜೆಯಾ ಘಾಯ ತಾ 
ಸತ್ತು ಮಾಯುವುದೆ? ಸರ್ವಜ್ಞ । 


ಮದ್ಯಪಾನವ ಮಾಡಿ ಇದ್ದುದೆಲ್ಲವ ನೀಡಿ 
ಬಿದ್ದು ಬರುವವನ ಸದ್ದ ಡಗಿ ಸಂತಾನ- 
ವೆದ್ದು ಹೋಗುವುದು ಸರ್ವಜ್ಞ | 


ಭಂಗಿಯನು ಸೇದುವನ ಭಂಗವನು ಏನೆಂಬೆ? 
". ಭಂಗಿಯಾ ಗುಂಗು ತಲೆಗೇರಲಾಡುವಾ 
ವಂಂಗನಂತಿಹನು ಸರ್ವಜ್ಞ । 


೩೬ 


ಹೊಗೆಯ ತಿಂಬಂವದೊಂದು ಸುಗುಣವೆಂದೆನ ಬೇಡ 
ಹೊಗೆಯ ಕಂಡಿದೆಲೆಯನಗಿವ ಬಾಯ್ಸಿಂದಿಯಾ 
ಲಗಳೆಯಂತಿಹುದು ಸರ್ವಜ್ಞ | 


ವೀಳ್ಯವಿಲ್ಲದ ಬಾಯಿ ಕೂಳು ಇಲ್ಲದ ನಾಯಿ 
ಬಾಳೆಗಳಂ ಇಲ್ಲದೆಲೆಯೂಟ ಪಾತರದ 
ವೋಳ ವಂಂರಿದಂತೆ ಸರ್ವಜ್ಞ | 


ನೆತ್ತವೂ ಕುತ್ತವೂ ಹತ್ತಿದೊಡೆ ಅಳವಲ್ಲ 
ಕುತ್ತದಿಂ ದೇಹ ಬಡವಕ್ಕು ನೆತ್ತದಿಂ 
ಅತ್ತಲೇ ಅಕ್ಕು ಸರ್ವಜ್ಞ । 


ಸೊಡರು ಲಂಚವ ಕೊಂಡು ಕೊಡುವುದೊಪ್ಪಚಿ ಬೆಳಗ 
ಪೊಡವಿಗಂ ಸೂರ್ಯ ಬೆಳಗೀವ ಲಂಚವನು 
ಹಿಡಿಯನವ ಧರ್ಮಿ ಸರ್ವಜ್ಞ 


ವಿದ್ಯಕ್ಕೆ ಕಡೆಯಿಲ್ಲ ಬುದ್ಧಿ ಗಂ ಬೆಲೆಯಿಲ್ಲ 
ಛಿದ್ರಿಸುವವಗೆ ಗತಿಯಿಲ್ಲ ಮರಣಕ್ಕೆ 

ಮದ್ದುಗಳೆ ಇಲ್ಲ ಸರ್ವಜ್ಞ । 

ವಿದ್ಯವುಳ್ಳನ ಮುಖವು ಮುದ್ದು ಬರಂವಂತಿಕ್ಕು 
ವಿದ್ಯವಿಲ್ಲದನ ಬರಿವುಖವು ಹಾಳೂರ 
ಹದ್ದಿನಂತಿಕ್ಕು ಸರ್ವಜ್ಞ | 


ಒಡಲಲಡಗಿದ ವಿದ್ಯೆ ನಡೆದೊಡನೆ ಬರುತಿರಲು 
ಒಡಹುಟ್ಟಿದವರು ಕಳ್ಳರು ನೃಪರೆಂದು- 
ಪಡೆಯರದನೆಂದ ಸರ್ವಜ್ಞ | 


ವಿದ್ಯವೇ ತಾಯ್ತಂದೆ ಬುದ್ದಿ ಯೇ ಸೋದರನು 
ಅಧಾ ಿನಕಾದರವ ನೆಂಟ ಸಂಖದಿ ತಾ- 
ನಿದ್ದುದೇ ರಾಜ್ಯ ಸರ್ವಜ್ಞ | 


೩೭ 


ಉದ್ಯೋಗವುಳ್ಳ ವನ ಹೊದ್ದು ವದು ಸಿರಿ ಬಂದು 
ಉದ್ಯೋಗವಿಲ್ಲದಿರುವವನ ಕರದೊಳಗೆ 
ಇದ್ದರೂ ಪೋಕು ಸರ್ವಜ್ಞ | 


ಅಲಸಿಕೆಯಲಿರುವಂಗೆ ಕಲಸಲಂಬಲಿಯಿಲ್ಲ 
ಕೆಲಸಕ್ಕೆ ಅಲಸದಿರುವಂಗೆ ಬೇರಿಂದ 
ಹಲಸು ಕಾತಂತೆ ಸರ್ವಜ್ಞ | 


. ಅರ್ಥವಿಲ್ಲದ ಹಾಡು ವ್ಯರ್ಥಸಾಸಿರವಿದ್ದು 
ಅರ್ಥಿಯಿಂ ಕತ್ತೆ ಅರಚಿದಡೆ ಅದರಲ್ಲಿ 
ಅರ್ಥವುಂಟೆಂದ ಸರ್ವಜ್ಞ | 


ಪ್ರಾಸವಿಲ್ಲದ ಪದವ ತಾಸು ಹಾಡಿದರೇನು? 
ಸಾಸುವೆ ಎಣ್ಣೆ ಹದಮಾಡಿ ಕಣ್ಣಿಂಗೆ 
ಹೂಸಿಕೊಂಡಂತೆ ಸರ್ವಜ್ಞ | 


ಓದಿದಾ ಓದು ತಾ ಮೇದ ಕಬ್ಬಿನ ಸಿಪ್ಪೆ 
| ಓದಿದಾ ಒಡಲನರಿದಿಹರೆ ಸಿಪ್ಪೆ ಕ- 


ಬ್ಬಾದಂತೆ ಕಾಣೊ ಸರ್ವಜ್ಞ । 
ಇ 


ಪ್ರಸ್ತಕ್ಕೆ ನುಡಿದಿಹರೆ ಬೆಸ್ತಂತೆ ಇರಬೇಕು 
ಪ್ರಸ್ತವನು ತಪ್ಪಿ ನುಡಿದಿಹರೆ ನಡು ಬೆನ್ನಿ- 
ನಸ್ತಿ ಮುರಿದಂತೆ ಸರ್ವಜ್ಞ । 


ಹೊಲಬನರಿಯದ ಮಾತು ತಲೆಬೇನೆ ಎದ್ದಂತೆ 
ಹೊಲಬರಿತು ಒಂದ ನುಡಿದಿಹರೆ ಅದು ದಿವ್ಯ- 
ಫಲ ಪಕ್ವದಂತೆ ಸರ್ವಜ್ಞ | 


ಮಾತಿನಿಂ ನಗೆ ನುಡಿಯ: ಮಾತಿನಿಂ ಹಗೆ ಕೊಲೆಯು 
ಮಾತಿನಿಂ ಸರ್ವಸಂಪದವು ಲೋಕಕ್ಕೆ 
ಮಾತೆ ಮಾಣಿಕವು ಸರ್ವಜ್ಞ । 


ಟಟ ಅಟ್‌ ಲ 


೩೮ 


ಮಾತ ಬಲ್ಲಾತಂಗೆ ಯಾತವದು ಸುರಿದಂತೆ 
ಮಾತಾಡಲರಿಯದಾತಂಗೆ ಬರಿ ಯಾತ 
ನೇತಾಡಿದಂತೆ ಸರ್ವಜ್ಞ | 


ರಸಿಕನಾಡಿದ ಮಾತು ಶಶಿಯುದಿಸಿ ಬಂದಂತೆ 
ರಸಿಕನಲ್ಲದನ ಬರಿಮಾತು ಕಿವಿಯೊಳ್ಕೂ- 
ರ್ದಸಿಯ ಬಡಿದಂತೆ ಸರ್ವಜ್ಞ 


ಹೊತ್ತಿಗೊದಗಿದ ಮಾತು ಸತ್ತವನು ಎದ್ದಂತೆ 
ಹೊತ್ತಾಗಿ ನುಡಿದ ನುಡಿ ಕೈಜಾರಿದಾ 
ಮುತ್ತಿನಂತಿಹುದು ಸರ್ವಜ್ಞ । 


ಮಾತು ಬಲ್ಲಾತಂಗೆ ಮಾತೊಂದು ಮಾಣಿಕವು 
ಮಾತ ತಾನರಿಯಂದಧಮಂಗೆ ಮಾಣಿಕವು 
ತೂತು ಬಿದ್ದಂತೆ ಸರ್ವಜ್ಞ 


ಮಾತಿಂಗೆ ಮಾತುಗಳು ಓತು ಸಾಸಿರವುಂಟು 
ಮಾತಾಡಿದಂತೆ ನಡೆದರೆ ಕೈಲಾಸ- 
ಕಾತನೇ ಒಡೆಯ ಸರ್ವಜ್ಞ 


ಕೋಟಿ ವಿದ್ಯೆಗಳಲಿ ಮೇಟಿ ವಿದ್ಯೆಯೆ ಮೇಲು 
ಮೇಟಿಯಿಂ ರಾಟಿ ನಡೆದುದಲ್ಲದೆ ದೇಶ- 
ದಾಟವೇ ಕೆಡುಗು ಸರ್ವಜ್ಞ 


ಎತ್ತಿಮ್ಮೆ ಹೂಡುವುದು ಉತ್ತೊಮ್ಮೆ ಹರಗುವುದು 
ಬಿತ್ತೊಮ್ಮೆ ಹರಗೆ ಕಳೆದೆಗೆದರಾ ಬೆಳೆಯಂ 
ಎತ್ತಗೈಯ್ಯ್ಯುದ್ದ ಸರ್ವಜ್ಞ | 

ಹರಗದಾ ಎತ್ತಾಗಿ ಬರಡಾದ ಹಯನಾಗಿ 
ಹರಟೆ ಹೊಡೆಯುವಾ ಮಗನಾಗೆ ಹೊಲದಲ್ಲಿ 
ಕರಡವೇ ಬೆಳೆಗು ಸರ್ವಜ್ಞ । 


೩೯ 


ಬೆಕ್ಕು ಮನೆಯೊಳು ಲೇಸು ಮುಕ್ಕು ಕಲ್ಲಿಗೆ ಲೇಸು 
ನಕ್ಕು ನಗಿಸುವ ನುಡಿ ಲೇಸು ಊರಿಂಗೆ 
ಒಕ್ಕಲಿಗ ಲೇಸು ಸರ್ವಜ್ಞ । 


' ಸಾಲವನು ಕೊಂಬಾಗ ಹಾಲುಹಣ್ಣುಂಡಂತೆ 
ಸಾಲಿಗನು ಬಂದು ಎಳೆವಾಗ ಕಿಬ್ಬದಿಯ 
ಕೀಲು ಮುರಿದಂತೆ ಸರ್ವಜ್ಞ । 


ಬೋರಾಡಿ ಸಾಲವನು ಹಾರಾಡಿ ಒಯ್ಯುವನು 
ಈರಾಡಿ ಬಂದು ಕೇಳಿದರೆ ಸಾಲಿಗನಂ 
ಚೀರಾಡಿ ಕೊಡನು ಸರ್ವಜ್ಞ 


ಗಡ್ಡವಿಲ್ಲದ ಮೋರೆ ದುಡ್ಡು ಇಲ್ಲದ ಚೀಲ 
ಬಡ್ಡಿಯಾ ಸಾಲ ತೆರುವವನ ಬಾಳುವೆಯು 
ಅಡ್ಡಕ್ಕು ಬೇಡ ಸರ್ವಜ್ಞ । 


ಎಲ ಬಲವರಿಲ ಬಲವರು ಬಹಳಿಲ 
೧೨ ೧ ೧7೨ ೧೧ ೧೧ 
ಬಲ್ಲಿದರು ಇದ್ದು ಬಲವಿಲ್ಲ ಸಾಹಿತ್ಯ- 
ವೆಲರಿಗಿಲ ಸರ್ವಜ । 
೧ ೧ ಇಂ 


ಆಡದಲೆ ಮಾಡುವನು ರೂಢಿಯೊಳಗುತ್ತಮನು 
ಆಡಿ ಮಾಡುವನು ಮಧ್ಯಮನು ಅಧಮ ತಾ- 
ನಾಡಿ ಮಾಡದನು ಸರ್ವಜ್ಞ । | 


ಒಕ್ಕಲಿಲ್ಲದ ಊರು ಮಕ್ಕೆಳಿಲ್ಲದ ಮನೆಯು 
ಲೆಕ್ಕವಿಲ್ಲದನ ಬೇಹಾರ ಇವು ಮೂರು 
ದುಕ್ಕ ಕಾಣಯ್ಯ ಸರ್ವಜ್ಞ | 


ಉಪ್ಪಿಲ್ಲದೂಟ ಕಣ್ಣೊ ಪ್ಪವಿಲ್ಲದ ನಾರಿ 
ತೊಪ್ಪಲಾನೀರು ಕೊನೆಗಬ್ಬು ಇವು ನಾಲ್ಕು 
ಬ Hn 

ಸಪ್ಪು ಕಾಣಯ್ಯ ಸರ್ವಜ್ಞ | - 


೪೦ 


ಹಾಸು ಇಲ್ಲದ ನಿದ್ರೆ ಪೂಸು ಇಲ್ಲದ ಮಾಹ 
ಭಾಷೆಯರಿಯದಳ ಗೆಳೆತನವು ಮೋಟ ಕೈ 
ಬೀಸಿ ಕರೆದಂತೆ ಸರ್ವಜ್ಞ । 


ಕರೆಯದಲೆ ಬರುವವನ ಬರೆಯದಲೆ ಓದುವನ 
ಬರೆಗಾಲಿನಿಂದ ನಡೆವವನ ಕರೆತಂದು 
ಕೆರದಿ ಹೊಡೆಯೆಂದ ಸರ್ವಜ್ಞ | 


ಮೇರುವಿಂಗೆಣೆಯಿಲ್ಲ ಧಾರಿಣಿಗೆ ಸರಿಯಿಲ್ಲ 
ತಾರಕನಿಗಿಂತ ಹಿತರಿಲ್ಲ ದೈವ ತಾ 
ಬೇರೊಬ್ಬನಿಲ್ಲ ಸರ್ವಜ ।ಟ 

೧7) ಇ 


ಸತ್ಯಕ್ಕೆ ಸರಿಯಿಲ್ಲ ಮಿಥ್ಯಕ್ಕೆ ನೆಲೆಯಿಲ್ಲ 
ಹೆತ್ತಮ್ಮನಿಂದ ಹಿತರಿಲ್ಲ ನರರೊಳಗೆ 
ನಿತ್ಯರೇ ಇಲ ಸರ್ವಜ ಟ 

ಣಾ ಇ 


ರಾತ್ರಿಯೊಳು ಶಿವರಾತ್ರಿ ಜಾತ್ರೆಯೊಳು ಶ್ರೀಶೈಲ 
ಕ್ಷೇತ್ರದೊಳಧಿಕ ಶ್ರೀಕಾಶಿ ಶಿವತತ್ತ್ವ 
ಸ್ತೋತ್ರದೊಳಗಧಿಕ ಸರ್ವಜ್ಞ । 


ದಿನಪತಿಗೆ ಎಣೆಯಿಲ್ಲ ಧನಪತಿಗೆ ಸ್ಥಿರವಿಲ್ಲ 
ಅನುಭವಿಗೆ ಬೇರೆ ಮತವಿಲ್ಲ ಅರಿದಂಗೆ 
ಮುನಿವವರೆ ಇಲ್ಲ ಸರ್ವಜ್ಞ 


ಸತ್ತವರಿಗತ್ತು ಬೇಸತ್ತರವರುಳಿವರೇ ? 
ಹತ್ತೆಂಟುಕಾಲ ತಡನಕ್ಕು ಬಳಿಕೆಲ್ಲ- 
ರತ್ತಲೇ ಅಕ್ಕು ಸರ್ವಜ್ಞ । 


ಕೂಡಿ ತಪ್ಪಲು ಬೇಡ ಓಡಿ ಸಿಕ್ಕಲು ಬೇಡ 
ಆಡಿ ತಪ್ಪಿದರೆ ಇರಬೇಡ ದುರುಳರಲಿ 
ಕೂಡಬೇಡೆಂದ ಸರ್ವಜ್ಞ । 


ಭಇ ಕ್‌ 


೪೧ 


ಹಂಗಿನರಮನೆಗಿಂತ ವಿಂಗಡದ ಗುಡಿ ಲೇಸು 
ಭಂಗಬಟ್ಟುಂಬ ಬಿಸಿಯನ್ನಕ್ಕೆಂತಲೂ 
ತಂಗುಳವೆ ಲೇಸು ಸರ್ವಜ್ಞ | 


"ಹಾಲು ಇಲ್ಲದ ಊಟ ಬಾಲೆಯರ ಬಿರುನೋಟ 
ಕಾಲಿಲ್ಲದವನ ಹರಿದಾಟ ಕಂಗಳನ 
ಕೋಲು ಮುರಿದಂತೆ ಸರ್ವಜ್ಞ | 


ಒಬ್ಬನರಿದರೆ ಸಾ ಎಂತ ಇಬ್ಬರಲಿ ಏಕಾಂತ 
ಇಬ್ಬರಿಂದೊಬ್ಬನರಿದು ಬೇರೊಬ್ಬನಿಂ 
ಹಬ್ಬಿ ಲೋಕಾಂತ ಸರ್ವಜ್ಞ | 


ಗವುಡನೊಳು ಹಗೆತನವು ಕಿವುಡನೊಳು ಏಕಾಂತ 
ಪ್ರವುಢನೊಳು ಮೂಢನುಪದೇಶ ಹಸಿವಿಂಗೆ 
ತವುಡ ತಿಂದಂತೆ ಸರ್ವಜ್ಞ 


ಆನೆ ಬೀದಿಲಿ ಬರಲು ಶ್ವಾನ ತಾ ಬೊಗಳುವುದು 
ಶಾ _ನನಂತಾನೆ ಬೊಗಳಿದರೆ ಆನೆಯಾ 
ಮಾನವೇ ಹಾನಿ ಸರ್ವಜ್ಞ 


ತಾಗುವಾ ಮುನ್ನವೇ ಬಾಗುವಾ ತಲೆ ಲೇಸು 
ತಾಗಿ ತಲೆಯೊಡೆದು ಕೆಲನಾದ ಬಳಿಕದರ 
ಭೋಗವೇನೆಂದ ಸರ್ವಜ್ಞ 


ಸಿರಿಯ ಸಂಸಾರವನು ಸ್ಥಿರವೆಂದು ನಂಬದಿರು 
ಹಿರಿದೊಂದು ಸಂತೆ ನೆರೆದೊಂದು ಜಾವಕ್ಕೆ 


ಹರಿದು ಹೋದಂತೆ ಸರ್ವಜ್ಞ | 


ನೀರಬೊಬ್ಬುಳಿ ನೆಚ್ಚಿ ಸಾರಿ ಕೆಡದಿರು ಮರುಳೆ 
ಸಾರಗುಣಿಯಾಗು ನಿಜವ ತಿಳಿ ಸರುವರೊಳು 
ಕಾರಣಿಕನಾಗು ಸರ್ವಜ್ಞ | 


೪೨ 


ನುಡಿಯಲ್ಲಿ ಎಚ್ಚತ್ತು ನಡೆಯಲ್ಲಿ ತಪ್ಪಿದರೆ 
ಹಿಡಿದಿರ್ದ ಧರ್ಮ ಹೊಡಮರಳಿ ಕಚ್ಚು ವಾ 
ಹೆಡೆನಾಗ ನೋಡ ಸರ್ವಜ್ಞ । 


ಊರೆಲ್ಲ ನೆಂಟರು ಕೇರಿಯೆಲ್ಲವು ಬಳಗ 
ಧಾರಿಣಿಯು ಎಲ್ಲ ಕುಲದೈವವಾಗಿನ್ನು 
ಯಾರನ್ನು ಬಿಡಲೋ ಸರ್ವಜ್ಞ । 


ಚಿಡಗಿನ ನಚನಗಳು : 


ಕಲ್ಪರಳಿ ಹೂವಾಗಿ ಎಲ್ಲರಿಗೆ ಬೇಕಾಗಿ 
ಮಲ್ಲಿಕಾರ್ಜುನನ ಶಿಖರಕ್ಕೆ ಬೆಳಕಾಗಿ 
ಬಲ್ಲವರು ಹೇಳಿ ಸರ್ವಜ್ಞ (ಸುಣ್ಣ) 


ಮರನೊತ್ತಿ ಬೇಯುವುದು ಉರಿ ತಾಗಿ ಬೇಯದದು 
ಪುರಗಳ ನುಂಗಿ ಬೊಗಳುವುದು ಲೋಕದೊಳು 
ನರನಿದೇನಿಹುದು ಸರ್ವಜ್ಞ । (ಸಿಡಿಲು) 


ಉರಿ ಬಂದು ಬೇಲಿಯನು ಹರಿದು ಹೊಕ್ಕುದ ಕಂಡೆ 
ಅರಿಯದಿದು ಬಗೆಗೆ ಕವಿಕುಲದ ಶ್ರೇಷ್ಠರುಗ- 
ಳರಿದರಿದ ಪೇಳಿ ಸರ್ವಜ್ಞ (ಬಿಸಿಲು) 


ಕಾಲಿಲ್ಲದಲೆ ಹರಿಗು ತೋಳಿಲ್ಲದಲೆ ಹೊರುಗು 
ನಾಲಗಿಲ್ಲದಲೆ ಉಲಿವುದಿದ ಕವಿಕುಲದ 
ಮೇಲುಗಳು ಪೇಳಿ ಸರ್ವಜ್ಞ | (ನದಿ) 


ಹತ್ತು ಸಾವಿರ ಕಣ್ಣು ನೆತ್ತಿಲಾದರು ಬಾಲ. 
ಹುತ್ತಿನಾ ಹುಳುವ ಹಿಡಿಯುವುದು ಕವಿಜನರ 
ಮೊತ್ತವಿದ ಪೇಳಿ ಸರ್ವಜ್ಞ। (ನವಿಲು) 


ನಳಿತೋಳಿನಾಕೆ ತಾ ಸುಳಿತೆಗೆದು ಬೆಳೆದಿಹಳು 
ಕಳೆಯುಳ್ಳ ಹಸುಳೆ ಹಲವಾಗೆ ತಾನಾಗಿ 
ಅಳಿದು ಹೋಗುವಳು ಸರ್ವಜ್ಞ | (ಬಾಳೆಗಿಡ) 


Chaka. ne. nis we ಇದಗ ees Eu 


£ CP. TE ಳು ಕ್‌ 
- _ 8೬೬. ಘ್‌ ಆಜಂ ಛೀ Wu 


ಈ - ml ರ್‌ ತ. 


ಅಂಧಕ--ಕುರುಡ 
ಅಚ್ಯುತ--ವಿಷ್ಣು 
ಅಜ--ಬ್ರಹ್ಮ 

ಅಡ್ಡ ಒಂದು ನಾಣ್ಯ 
ಅಣಲು ದವಡೆ 
ಅಧ್ವಾನ--ಕಷ್ಟ 

ಅಭವ ಶಿವ 
ಅಲ್ಲ--ಶುಂಠಿ 
ಅಶನ--ಊಟ 
ಅಸ್ತಿ--ಮೂಳೆ 
ಅಳವೆ--ಸಾಧ್ಯವೆ 
ಆರಂಬ--ವ್ಯವಸಾಯ 
ಆರಯ್ಯು--ವಿಚಾರಮಾಡು 
ಆರಾಧ್ಯ--ಪೂಜ್ಯ 
ಆವು--ಹಸು 
ಇಂಬಿಡು--ನೆಲೆಗೊಳಿಸು 
ಇಂಬು--ನೆಲೆ, ಆಶ್ರಯ 
ಇಟ್ಟಿ--ಒಂದು ಬಗೆಯ ವಿಷದ ಹಣ್ಣು 
ಇಟ್ಟಿ ಡೆ--ಸಂದು 
ಇಮ್ಮನ--ಎರಡು ಮನಸ್ಸು 
ಇರುಬು--ಇಕ್ಕಟ್ಟು 
ಈರಾಡಿ--ಬಲಾತ್ಕಾರವಾಗಿ 
ಉಲಿ--ಕೂಗು 
ಊಡು--ಹಾಲುಣ್ಣಿಸು 
ಎಡತಾಕಿಸು--ಓಡಾಡಿಸು 
p ಎಣೆ-- ಸಮಾನ 


ಶಬ್ದಾರ್ಥ ಕೋಶ 


ಎರೆ--ದಾನಮಾಡು 
ಒಕ್ಕಲಿಗ--ರೈತ 

ಒಪ್ಪ--ಅಂದ 

ಒಪ್ಪಚಿ--ಸ್ವಲ್ಪ 
ಒಮ್ಮನ--ಏಕಮನಸ್ಸು 
ಓಗರ--ಅನ್ನ 
ಓತು---ಸಾಲಾಗು, ಸೇರು 
ಕಂಗಳ--ಕುರುಡ 
ಕಕ್ಕುಲತೆ--ಪ್ರೀತಿ, ಮಮಕಾರ 
ಕಣಿಕ--ಕಲಿಸಿದ ಗೋಧಿಹಿಟ್ಟು 
ಕಣುಕಟ್ಟು- ಇಂದ್ರಜಾಲ, ಮಾಯ 
ಕರಡ--ಒಂದು ಬಗೆಯ ಹುಲ್ಲು 

ಕರೆ--ಹಾಲುಕೊಡು 
ಕಲ್ಪಪುತ್ತಳಿ--ಕಲ್ಲುಬೊಂಬೆ 
ಕವುದಿ--ಹಚ್ಚಡ, 

ಕಾ(ತು) ಕಾಯಿಬಿಡು 
ಕಾಳೆಮ್ಮೆ ಕರಿಯ ಎಮ್ಮೆ 
ಕಿನಿ —ಕೋಪಗೊಳ್ಳು 
ಕುಟಿಲ--ಮೋಸ 
ಕುತ್ತ--ರೋಗ 
ಕುನ್ನಿ--ನಾಯಿ 
ಕುರುಳು---ಕೂದಲು, ಮುಂಗುರುಳು 
ಕುಹಕತನ--ವಂಚಕತನ 
ಕೂರ್ದಸಿ- -ಚೂಪಾದ ಗೂಟ 
ಕೂರ್ಪರು--ಪ್ರೀತಿಸುವವರು 


18 

ಕೂಳು--ಆಹಾರ 

ಕೊಂತ--ಹಾರೆ 

ಕೊಟ್ಟ ಔಣ ಕುಟ್ಟು ವಿಕೆ 
ಕೊತ್ತಿ--ಬೆಕ್ಕು 

ಕೊಡಗ--ಕೋತಿ 
ಖತಿಗಳೆ--ಕೋಪತೊರೆ, ಸಿಡುಕು ನೀಗು 
ಗುಣಿ--ಸಜ್ಜನ, ಒಳ್ಳೆಯವ ' 
ಗುದ್ದು ಗುಂಡಿ 

ಜಾರ--ಹಾದರ ಬಡುಕ, ವ್ಯಭಿಚಾರಿ 
ಠವಣೆ--ಸುಳ್ಳು 

ಡೊಗ್ಗೆ ಗಟ್ಟಿಯಾದ ಅಂಬಲಿ, ದೊಗ್ಗ 
ತಡಬಡ--ಅಸ್ತ ವೃಸ್ತ, ಗೊಂದಲ 
ತಡಿ--ದಡ 

ತತ್ತ್ಮ್ಯಮಸಿ--ಅದು ನೀನು ಆಗಿರುವೆ 
ತಾರಕ--ರಕ್ಷಕ 

ತಿಣ್ಣ ತೂಕ, ಭಾರ 

ತುಡುಗು ಕಳವು 

ತೊಪ್ಪಲು ತಪ್ಪಲು 
ದಂದುಗ--ಗೊಡವೆ, ಗೋಜು 

ದಿಟ ಸತ್ಯ 

ದಿನಪತಿ “ಸೂರ್ಯ 
ದುರುಳ--ದುಷ್ಟ 

ದ್ವಿಜ--ಬ್ರಾ ಹ್ಮಣ 
ಧನಪತಿ--ಸಿರಿವಂತ 
ಧಾರಿಣಿ--ಭೂಮಿ 

ನನ್ನಿ ಸತ್ಯ 
ನಲುಗಿಸು- ಕಷ್ಟ ಪಡಿಸು, ಬಾಡಿಸು 
ನಲ್ಲ್ಗಳು--ಪ್ರಿಯಳು 

ನಾರು--ವಾಸನೆ ಬರು 

ನಿಚ್ಚ ಪ್ರತಿನಿತ್ಯ 


ನಿತ್ಯ--ಶಾಶ್ವತ 
ನಿರ್ಜರ--ಮುಪ್ಪಿಲ್ಲದವ ; ದೇವತೆ 
ನೆತ್ತ--ಪಗಡೆ | 
ನೆಲ್ಲೋಗರ- ನೆಲ್ಲಕ್ಕಿ ಅನ್ನ 
ನೊಸಲು---ಹಣೆ 

ಪಡಿ---ಸಮಾನ 
ಪರಿಣಾಮ--ಸುಖ 
ಪರುಷ--ಸ್ಪರ್ಶಶಿಲೆ 
ಪಾಂಥ--ಪ್ರಯಾಣಿಕ 
ಪಾತರ--ಪಾತ್ರ 

ಪುಂಜ--ಗುಂಪು 
ಪೊಡಮಡು--ನಮಸ್ಕರಿಸು 
ಪೊಡವಿ---ಭೂಮಿ 
ಪ್ರಸ್ತ--ಶುಭಕಾರ್ಯ, ಸಂದರ್ಭ 
ಬಗೆ--ಭಾವಿಸು 

ಬಣಗು ನಿರುಪಯುಕ್ತ, ಅಲ್ಪ 
ಬನ್ನ--ಭಂಗ 
ಬರಡು--ಬಂಜೆ 
ಬಿತ್ತು-ಬೀಜ 
ಬಿದಿರು--1. ಬೊಂಬು, 
ಬಿನ್ನಾಣ--ಕೈವಶ 
ಬುಗುಟು---ಊತ, ಬಾವು" 
ಬೇಹಾರ--ವ್ಯವಹಾರ 
ಬೊಂತೆ--ಕವುದಿ, ಹರಕಲು 
ಬೊಬ್ಬುಳಿ--ನೀರುಗುಳ್ಳೆ 
ಬೋನ--ಆಹಾರ 
ಭಂಗಪಡು--ಅವಮಾನಹೊಂದು 
ಭಂಡ---ಮೂರ್ಯ 
ಭಾನುಮಂಡಲ---ಸೂರ್ಯಮಂಡಲ 
ಭಾಳಲೋಚನ--ಹಣೆಗಣ್ಣ, ಶಿವ 


2. ದಾನ 


ಭುವನ---ಪ್ರಪಂಚ 
ಭೂತೇಶ--ಶಿವ 
ಭೋರಾಡು---ಉತ್ಸಾ ಹಗೊಳ್ಳು 
ಭೃಂಗ--ದುಂಬಿ 
ಮಂದರಧರ--ವಿಷ್ಣು 
ಮನಸಿಜಾರಿ--ಶಿವ 
ಮನೆವಾರ್ತೆ--ಸಾಂಸಾರಿಕ ವ್ಯವಹಾರ 
ಮಾಣಿಸು---ತಪ್ಪಿಸು 
ಮಾಯು--ವಾಸಿಯಾಗು 
ಮಾಹ--ಸ್ನಾನ 
ಮುಕ್ಕಣ್ಣ--ಶಿವ 
ಮೊಟ್ಟೆ ಹೊರೆ 
ರಸಿಕ--ಸಹ್ಮದಯ, ರಸಜ್ಞ್ಯ 
ರೂಢಿ- ಭೂಮಿ 
ರೂಢಿಪತಿ---ರಾಜ 
ಲಂಡ--ಭ್ರಷ್ಟ 
ಲಗಳೆ---ಪೀಪಾಯಿ 
ಲೋಕಾಂತೆ--ಬಹಿರೆಂಗ 
ವಾರಣಾಸಿ--ಕಾಶಿ 
ವಾರಿ--ನೀರು 
ವಾರಿಧಿ--ಸಮುದ್ರ 
ಎಂಗಡ--ಪ್ರತ್ಮೇಕ 
ವಿಸ--ವಿಷ, ನಂಜು 
ವೇದಿಸು--ಗ್ರಹಿಸು 
ಶಶಿ--ಚಂದ್ರ 
ಶುನಿ--ನಾಯಿ 
ಶ್ರವಣ--ಜೈನಸಂನ್ಯಾಸಿ 
ಶ್ವಾನ--ನಾಯಿ 
ಸಂಗ್ರಾಮ--ಯುದ್ಧ 
ಸಂಚು---ಹೂಟ, ತಂತ್ರ 


೪೫ 


ಪುಟ 

ಸಟೆ--ಸುಳ್ಳು 32 
ಸರಸಿಜೋದ್ಭವ--ಬ್ರಹ್ಮ 19 
ಸರಿಸಮಾನ 27 
ಸರುವ ಸರ್ವ, ಎಲ್ಲ 41 
ಸಾರಗುಣಿ- ಸತ್ತ ಮವುಳ್ಳವನು, ಸಜ್ಮನ 41 
ಸಾರಾಯಿ ಸತ್ತ್ವಪೂರ್ಣ 5 
ಸಾರು--ಹೋಗು 34 
ಸಿಂದಿ--ಸೇಂದಿ, ಹೆಂಡ 36 
ಸುಕೃತ--ಪುಣ್ಕ 19 
ಸುದತಿ- -ಸುಂದರಿ 24 
ಸುರಿಗೆ- ಈಟಿ * 19 
ಸೂಡು--ಧರಿಸು 1 
ಸೊಡರು ದೀಪ 36 
ಸೊಲ್ಲು ಮಾತು 24 
ಸೋಪಾನ ಮೆಟ್ಟಲು 20 
ಸಾಂತ ತನ್ನಲ್ಲಿಯೇ ಅಂತ್ಯವಾಗು 

ವಂಧದು 41 
ಹಂಗ--ಶಕುನದ ಪಕ್ಷಿ, ಮೈನಾಹಕ್ಕಿ 15 
ಹಣಿಸು--ಒಡ್ಡು 4 
ಹದುಳ--ಕ್ಷೇಮ 16 
ಹಯನು--1. ಕರೆಯುವ ಹಸು, 2 ಹಾಲು- 

ಮೊಸರು 19 
ಹರಳು--ಸಣ್ಣ ಸಣ್ಣ ಕಲ್ಲು 23 
ಹರಿಗೆ--ಗುರಾಣಿ 19 
ಹರಿದಾಟ--ಓಡಾಟ 41 
ಹರೆಯ--ಪ್ರಾಯ 23. 
ಹವಣು--ಹದ 28 
ಹಾಸು--ಹಾಸಿಗೆ 40 
ಹುತ್ತಿನಾಹುಳು--ಹಾವು 42 
ಹೂಸು--ಹಚ್ಚು 317 

ಹೇಮ--ಬಂಗಾರ 
ಹೊಡೆಮರಳು-ಹಿಂತಿರುಗು 
ಳ--ಹೊ ಬಣ್ಣದ. ಹಂಸ 

